

বি জয়ন্তকুমার শর্মা

অদুঃখী সুর



অদ্বৈতগী সুর

(ইং ১৯৭০ দগী ১৯৮১ ফাওবদা)

ইথিবা ঈশৈশিং

বি. জয়ন্তকুমার শর্মা

ADUNGEIGEE SUR Lyrical Poems in Manipuri

Composed by: B. Jayantakumar Sharma

Published by: Smt. Bachaspatimayum Ongbi Manishangbi Devi,
Brahmapur Nahabam Imphal.

অহানবা ফোঙবা : আগষ্ট ২০০৮

কোপী মশীং : ৫০০

ফোঙজবী : শ্রীমতি বাচস্পতিময়ুম ওংবী মণিশংবী দেবী

মমল : ৯৫

মখুম : শ্রী সুধিব নাউরোইবম

হক পুন্মক আইবগীনি

নশফদা :-

সুজেনা প্রিন্টিং বাক্স

পেনেলপ্রাইণ্ড রোড, ইম্ফাল

মণিপুরী মতম ঈশৈবু
নুংশিবীবশিংগী মফমদা

বাহৌদোক

ঐনা পুথোকচবা অহম শুবা ঈশৈ ময়েকী লাইরিক ‘অদুঙৈগী সুর’ ওসি ময়ামগী মফমদা লাহৌকচরি।

লাইরিক অসিদা যাওরিবা ঈশৈশিং অসি ইং ১৯৭০ দগী ১৯৮১ চহী তরা লোমগী মনুংদা লেংখিবা, ইখিবা ঙাক্তনি। তোঙান তোঙানবা হীরমদা ইবা ঈশৈশিং কাঙলুপ কাঙলুপ ওইনা পুনশিল্লগা থমজরি। খায়দোক্ৰিবা হীরমশিংদি :- লৈবাক্লিংবা, লাইশোন, মহৌশাবু শৈথাবা, ঋতু শৈথাবা, মঙাল/আশা ফোঙদোকপা, ঈনাৎ-ইচু, পুন্সি শৈথাবা, নীংশিংবা, নুংশি-নুংওননচিংবা খরা অসিনি।

ঈশৈ ময়েকসু শৈরেংনি; সুর পাল্লগা খোঞ্জেল ফবা কলাকারশিংনা শকপা, মদু তারগা নুংঙাইবা, নুংশিবা মহাও (রস) না তবীরিবা ভাবুকশিংনা ফংবা; মসিনি ঈশৈ ময়েক অমদি ঈশৈগী পান্দম। অদুনা ঈশৈ ময়েক্টি ঈশৈ ওইনা শক্লগা তাননবনি; ঈশৈ ওইনা শকপা যানবা সুর পানগনি। সুর পানবদা চঙবা মচাকশিং- স্থায়ী, অন্তরা, তাল ছন্দনচিংবা যাওবা, পরেং ১৪/১৫ দা মপুঙ ফাবা শৈরেং ওইবা তাই; মসিনি ঈশৈ শৈরেংগী তঙাইফদনা চঙলিবা মগুণ। অদুবু হায়রিবা গুণশিং অসি লৈরবা ঈশৈ ময়েকশিংদু সুরকার, কলাকারশিংনা সুর পানবিবা শকপিবা ওইদুনা লৈবা, মতম অসিগদি চান্নরক্তে। মরমদি ঈশৈ ময়েকসু সাহিত্যগী মচল অমনি। শৈবেংদা যাওবিবা সিমিলি, মেতাফোর, এলিটরেশন, রাইম, রিদম, দিকশননচিংবগী ফজবশিং অদু ঈশৈ ময়েক্জসু যাওরল্লোই হায়নীংঙাই লৈতে। অদুনা ঈশৈ ময়েকী ফজবশিং, মগুণশিং ঙাইহাক্তং তাবনদি ফাহৌবা গুংগনি খাজদে। অদুগুন্না ঈশৈ ময়েকশিংদু পুনশিল্লগা লাইরিক ওইনা ফোঙদোক্ৰবদি থন্নরমদবা, লোভুনা লৈরম্বা ফজবশিংদু থন্ন-নৈনরকপা যাগনি, লোয়ননা করি ব্রাংলিবা, কবি হেল্লিবা হায়বদুসু কৃপা পাদুনা থিননবগী খুদোংচাবা লৈরগনি। মদুদনি সাহিত্যগী মচাক থোক্কদৌরিবা। রেডিওদা তারিবা, কেসেট্টা লৈরিবা, ফিল্মদা শাক্লিবা মতম ঈশৈশিংগী মনুংদা মগুণ লৈবা ফজবা, সাহিত্যগী মচাক চেনবা ঈশৈ কয়ামুক যাওবি; অদুবু ঈশৈ ময়েকশিংদু লাইরিক ওইনা ফোঙদবনীনা সাহিত্যগী মীফমশিংদা-সোমনারদা, সিম্পোজিয়ম্চিংবদা পুথোক্তুনা খন্ন-নৈনবগী খুদোংচাবা ব্রানা থোকই; কবিগুন্না তঙাইফদবা মতাং লাক্লগনা কেসেট, রেকোর্ডিংনচিংবা তারগা যান্না ব্রানা ইথোক-খোন্তোক্তুনা হোৎনৈ। থেংনবিবা অর্রাবা, অর্রাপশিং অসি কোক্ৰবা লাইরিক ওইনা ফোঙদোকপগী তঙাইফদবা লৈ খঞ্জদুনা ঐগী অহমশুবা ঈশৈ ময়েকী লাইরিক ‘অদুঙৈগী সুর’ হায়বসি ফোঙদোকচবনি।

নৌনা পুথোকচরিবা লাইরিক অসিদা যাওরিবা ঈশৈশিংগী অয়াস্বদি মণিপুরী মতম ঈশৈগী শক্কাইরবা কলাকারশিংনা রেডিওদা, ফিল্মদা, কেসেট রেকোর্ডিংদা অমদি অতৈ অতৈ ঈশৈগী থৌরম্‌চিংবদা শকপিন্বে। মথোয়শিংদুদি : রূপরাগ, সঙ্গীত মন্দল, কলচরেল ট্ৰেইনীং ইনষ্টিটিউটকী কলাকারশিং, সৰ্বশ্রী লাইশ্রম বীরেন্দ্ৰকুমার সিংহ, ধৌদাম সিংহজিৎ সিংহ, থিয়াম চাউবা সিংহ, বি. বিদ্যাপতি শৰ্মা, নিংথৌজম নবচন্দ্র, অহৈবম বুদ্ধচন্দ্র, খুন জয়কুমার, এস. তিজেন্দ্ৰ, স্বর্গীয় নোংমাইথেম পাহাড়ী সিংহ, সৰ্বশ্রীমতি রাজকুমারী সনাতোস্থী (নিংথৌখোং সনাতোস্থী) দেবী, রাই. বিলাসিনী দেবী, নাইন্দেম সুশীলা দেবী, অরাস্বম যমুনা দেবী, এস. মেম্মা দেবী, অশেম বিমলা দেবী, লাইশ্রম মেম্মা, চোংথাম ওংবী কমলা দেবী, স্বর্গীয় তম্‌ফামনি দেবীনচিংবনি। কলাকারশিংবু ঐনা ওমথে লৈতনা থাগৎচরি। মথোয়গী নুংশিবা সুর অমদি খোজেলনা ঈশৈ ময়েকশিং অসিগী থবায় হান্নিখি। মথোয়গী মফমদা শিংঙল্লরোইদবা লমন তোনশিজুরে।

লাইরিক অসি অহানবা টাইপিং লোইবগা শ্রীকোজেন্দ্ৰবম হেমচন্দ্র সিংহনা প্রফ পাবিবগা লোয়ননা ফজনা পুথোকুবগী মতাংদা থবায় যাওনা তাথোক-তাশিন তৌবিরকপগীদমজুসু ঐনা মরুপ্পু হন্না হন্না থাগৎচরি। রাইটর্স ফোরম ইম্‌ফালগী মরুপশিং-সৰ্বশ্রী কৈশাম প্রিয়োকুমার সিংহ, রাই যুগেন্দ্ৰ, সমরেন্দ্ৰ, ডা. এন. তোস্থী, ব্রজেশ্বরনচিংবনা লাইরিকী মমিং অমদি মখুমগী মতাংদা থন্ন-নৈনবিখি; লোয়ননা সজ্জেন্সন কয়া পীবিরকখি; শ্রীসুধির নাউরোইবনা মখুম য়েকপিদুনা তেংবাংবিরকখি। মরুপশিংবু ঐনা হন্না হন্না থাগৎচরি।

অরোইবদা লাইরিক নম্বা অমদি পুথোকপদা থবায় হকচাং যাওনা হোৎনবিখিবা সুচেতা প্রিন্টিং ব্রাফ্র, পোলো গ্রাউণ্ড মনীংগী প্রোপ্রাইটর শ্রী ক্ষেত্রিময়ুম বিমল সিংহ অমদি প্রেসকী ষ্টাফশিং অমদি লাইরিকী মখুম য়েকপদা থবায় হকচাং যাওনা হোৎনবিখিবা শ্রী সুধির নাউরোইবন্বু ঐনা থম্মায় শেংনা থাগৎপা ফোঙদোকচরি।

ইম্‌ফাল

২৮ আগষ্ট ২০০৭ ঈং

বি. জয়ন্তকুমার শৰ্মা

ব্রহ্মপুর নহাবম, ইম্‌ফাল

য়াওফম

১. নমোমশিং ওসি ওয়া যাহৌরে.
২. নখোয়গী কোলোয় মিৎচেনা
৩. নুগী ওইবী নঙগী মশোক মই য়ালে
৪. লোইবী চিংমায়দা কোজা কোকথোং পুদুনা
৫. চিং অসি লালগা করি লম্বু য়োগনি
৬. জয় জম্বুভূমি মঙ্গ'ল
৭. নুংশিবা থিবদা চংলুরে কোয়না
৮. মেলৈ চরোং শাংহৌবা
৯. কনানো নমিতা গী শিম্বুরিবা লাউ
১০. রাম নাম শোল্লু রাম নাম
১১. নিধুবন্দা বৃন্দাবন্দা হোলি শাম্লে
১২. ডাল্লেবে ডাল্লেবে পুগিমাগী থা
১৩. ওসি বসন্তদা নবদ্বীপসে
১৪. মপু নঙগী কোলোয় মিৎলেন
১৫. তাইবং লীক্রেং লংশুং ওইবা
১৬. নমো নমো তুলসি মহাবানী
১৭. নবদ্বীপ্তা শ্রী গৌবঙ্গ' প্রভুনা
১৮. কৃষ্ণ কপাতনা লমজিংবীবি
১৯. অমস্ববু ডালহনবীবা
২০. থরানগী মৈবানা অতিয়া মকোয়দা
২১. তীর্থ হায়বা কবি অমুক লৈবি
২২. অতিয়াদা লৈববা নঙবু
২৩. সত্য অবতাব জয় জগন্নাথ
২৪. বাম শোল্লু বাম নাম কাউগনু পুক্রিং
২৫. উপায় লৈত্রবশিংগী উপায়
২৬. অমুবা কুচুনা মনুংদা লোংলি
২৭. বাম শোল্লু গোবিন্দ শোল্লু
২৮. সত্ত্ব বজ্র তম গুণনা লৈতেংবা
২৯. বিশ্ব তাইবংপান্দা পোকপীবং
৩০. থরান লীক্কাং পরেংনা
৩১. কোলোয়না কবি কৌসিবা
৩২. লাইনিং পরৈ চেংননবা
৩৩. মল্লবা কীজোলসে শেংলদুনা ওসি
৩৪. হে-ইমা দুর্গেশ্বরী
৩৫. হে ইমা ভগবতী দুর্গ
৩৬. ইমা ইমা কালিমায়ী
৩৭. রাম রাম রাঘব ত্রেতা যুগকী অবতার
৩৮. ধর্ম কর্ম তৌরো পুক্রিং
৩৯. কয়াদা নীংথিজরিবা
৪০. অমুক্তী ঈংলবা নুংশিংপু ওকচরি
৪১. ঐদি চিক্কাবা খুঙ্গংদুদা লৈবীনি
৪২. ওসি ঐহাক খুল অমা হোংলদুনা
৪৩. অনকপগী লৈকোলদগী লৈরাং হেঙ্কুসি
৪৪. হো তাদা শঞ্জেলহা
৪৫. কোবৌগী মঙাল চাইথবক্কে
৪৬. তমগী চেক্কা নঙবু
৪৭. কবি উবকপা তম্মোলাউ
৪৮. হো ইবিল তুবেল
৪৯. ইমানসু নাউকোল্লভে
৫০. নঙগী লীপুন অঙকপনি হে মহৌশা
৫১. ঐগী পুক্রিং মচু শঙখি
৫২. হৌস্তবা মতমগী নোংজু ঈশে
৫৩. হে-লাইবল্লেনগী অশৈব
৫৪. ইবাল অমা পীবিথিনে
৫৫. ওসি মালেম কীজোল হোংলে
৫৬. ঐগী ইঙা, অমুক লাক্কাববা
৫৭. হা কোদ্বীবৈ পোইবৈ তমপাক ডালবৈ
৫৮. উজবে লোইনা থাম্মোয়গী মীংনা
৫৯. সেবানা ধর্মনি সেবানা কর্মনি
৬০. মঙাল, মঙাল পীবিং
৬১. মিনুংশি খঙব, উংলম্বু
৬২. ওসি ঐগী রাখল মালংগী

৬৩. ঐথেয় নোংমদি উল্লি লাকশিনবা
 ৬৪. উসিদি লীররো চিন্নদনা কেনথ্রবী
 ৬৫. রাইগা শাজৎকা খাইনরে
 ৬৬. খোইক্ষম মোনমোন চীনবান্দগী
 ৬৭. লোজাক পাংকী হিহোনবী
 ৬৮. শিন্নাই তবেৎ মাঙদা থানা
 ৬৯. থুয়োন ভৌবী শোয়দা
 ৭০. হে পুংকিং শকউ ঈশৈ রাগদা
 ৭১. নুংশিবনীদা চেঙহী মনমদো
 ৭২. নখোয়বু করিগুন্মদা
 ৭৩. লমন তোঞ্জরি
 ৭৪. নুমিং খাজ থরান মৈবা
 ৭৫. নুংশিরবা ঐগী লৈকোন্দা
 ৭৬. ঈচেল ঈবোঙ নাইবা যাই
 ৭৭. ধর্ম্য তোঙানসনু জাতি থেল্লসনু
 ৭৮. লাউনে ঐগী ইতুং ইল্লোলাউ লাউনে
 ৭৯. পুলি রারী চেনসিদা
 ৮০. ঐবু পুবি কঙাওনবা হিনা
 ৮১. শুমহৎলিনে থরায়সিবু
 ৮২. কৌবি ঐবু তাম্ব-তাম
 ৮৩. কংচবল্লে অবোইবা পিবাং
 ৮৪. পুন্সিবু চম্বা খঞ্জদে
 ৮৫. ভাসি অসি মফমসিদা
 ৮৬. কাঁব লৈবগেনে অদোম রাংমদো
 ৮৭. ঐনা শিবগা ঐবু নীংশিংদুনা
 ৮৮. পুন্সি গুকাইকো নঙসে
 ৮৯. ঐসে ভাসিসু লম্মুকুবি
 ৯০. ঐনা কবি ঈশৈ শকখিনি
 ৯১. লৈ শাংলিবা মফমদুদা
 ৯২. পঙনা পাল্লি তাইবংপানসে
 ৯৩. ঐবু ভাসি শাংলো হাথনু
 ৯৪. ঐগী মঙলান হিরেনগী হীবোয়
 ৯৫. চুমথাং মচু তরেৎনা
 ৯৬. ভাসি ঐ চংল্লগে
 ৯৭. কপখিবগী মমলসু ফংখিদরে

৯৮. চিংনুংগী হারি থোংলক্রে তও
 ৯৯. কাউরুরবা ঈশৈ নীংশিংদুনা
 ১০০. যাইক্ষ-খোইবা ওইমু ঐগী হে লমলানবা
 ১০১. নঙগী শক্তম য়েক্লি চেদা
 ১০২. নীংশিংবীমু ঐবু নোংমতা ওইর'সু
 ১০৩. ঐগী ঈশৈগী সুববু
 ১০৪. লংনবিনু লংনবিনু
 ১০৫. মাঞ্জ'ই মকানা তাম্বনে
 ১০৬. নঙসু ঐগী রাখন্দা
 ১০৭. কংচবল্লে অবোইবা পিরাং
 ১০৮. লৈনা নোং ওইনা চুরবা
 ১০৯. নঙদি অযেকপা শক্তম্বি
 ১১০. পোয়ী চেচ্চা অনীনা
 ১১১. ঐগী নুংশিবসু নঙনি
 ১১২. থরায়গী মবেম্বা
 ১১৩. নঙনা হাযখিবা রাইগী মবম
 ১১৪. ওইবিয়ু নঙনা চেচ্চা নোংইন
 ১১৫. থাদোকপনুকো নতুং ইঞ্জবিবীনি
 ১১৬. ঐগী যুম অসে হাঙহৌবে
 ১১৭. তানিংদে ওকচদে লৌনম্বা খোইমুও
 ১১৮. লাইবক অসুক ধাগান
 ১১৯. পি শিহুংবগতবু
 ১২০. মাঞ্জ নঙবু তাববা
 ১২১. হাযনবদাই নুমিংলৈদে নুমিঙা ওনশিল্লি
 ১২২. নুংশি কাইহৌবী নঙবুনে
 ১২৩. ঐবু অমুক্তা কৌবশ্মু
 ১২৪. নুংশি চবোং চুপী
 ১২৫. ইতা, মাঞ্জ কাদা চংলনি
 ১২৬. নুজা নুংশি নুংঙোল লমদম
 ১২৭. চংলসিনে ঐথেয় অনী
 ১২৮. নঙবু লাক্সো ঐগী যুমদা
 ১২৯. অতিযাদা খল্লিবা
 ১৩০. চংখিনু কৈদৌবগে
 ১৩১. অপরাভীতা লৈখোঙদা ঐদি
 ১৩২. মপোক অসে ইঙেঙলৈগবু চাংদম্ববসিবা

নমোমশিং ওসি ওম্মা য়াহৌরে

নমোমশিং ওসি ওম্মা য়াহৌরে
কপ্পগনুনে ইমা কপ্পগনুনে।
পোরৈ চনু ওসি মীকপ থোক্রে
কপ্পগনুনে ইমা কপ্পগনুনে॥

তুমদুনা লৈবা রাখল য়াকায়রে
নুজাগী থৌদাং মশক খঙজরে
নিংঙাইদনা লৈরবোই
নুংশুক-নুংজান্নরবোই॥
চহী কুমজা কয়া চুপ্পা
য়ান্নি থারবা লিনগুম ময়াই চম্মা
লৌইদাম থাজ কয়া কুইনা
লৈখাতার' মী গুম পঙথদুনা
অনম-অহা চুরবোই
রাখলর লম্মাংনরবোই॥
য়েলহৌঙৈগী পারী পৃম্বা
কাউজদে ঐথোয়
পোইরৈ নুজাশিংগী মিংচৎ
ডাকচরি ঐথোয়
নুংশিরবী পলেম নঙগী
মতীক চাবী নমোম
ওইজগে ইমা

ইম্ফাল, ১৯৭০ ইং

নখোয়গী কোলোয় মিংচৎনা

নখোয়গী কোলোয় মিংচৎনা
যৈরি খোহ্মাং থম্মোয় খুদিং
ঙসি মীপুম খুদিং কপ্লি ॥

পলেম কয়া মচা কায়নখুবি
কৌদুনা কপখি নখোয়বু পাথৌ
‘পারী ইবুংঙো লাকও’ হায়না
কংলা কৌব্র লোজাক শেল্লোই
ফোংদোকপদি ওমদ, থোইনা
থনুংদা ওকচাক্লাং;
মৈচাক অদু ওসিসু ফাওরি ॥

চহী কুমজা য়ামংবসু
পাথৌ শক্তম কাউদাং
মৈনা ঈশিংনা চামদুনা
নীংশিং মমি মৃত্তরি
ঙসি থম্মোয় খুদিং য়েক্লি ॥

ইম্ফাল আগষ্ট: ৯, ১৯৭৪ ইং

নুপী ওইবী নঙগী মপোক মহয় য়াল্লে

নুপী ওইবী নঙগী মপোক মহয় য়াল্লে
তাইনং পূম্বা ওসি নঙগী নঙাল উরে ॥

লৈরোল খাদা কুমজা কয়া চুপ্পা থম্বুই
মম্ব' পুন্সি ঈনুংবুঙদা থব্বায় হিংলুই
নঙগী মীংলু ঈচেল খক্ত তুরেল ওইরুই
নঙদি ইমা, মতম কুইনা মৈশা লাংলুই ॥

অখাঙ কনবী পৃথ্বী ওইনা নঙনা লেপথি
ফিজুঙনুংদা মপোক কয়া বানা লেনথি
ওসি নঙগী নৌর' মপোক লাংঙোন লাঙ্কে
পিবাংলক্তা ইমা, নহাক মোমোন নোঙ্কে ॥

ইম্ফাল মার্চ: ২৯, ১৯৭৬ ইং

লোইবী চাংমায়দা কোক্তা কোকথোং পুদুনা

লোইবী চাংমায়দা কোক্তা কোকথোং পুদুনা
নমদা পারী পোদুনা
কালেন মৈশা মরক্তা
চংহৌই ইমা, চংহৌই ইমা ॥

চাদবনা য়াঙ্গলবী থক্তবনা খৌগংলবী
পিদোল্লবী ইমাদো মদোম চাংশাং লালহৌই ॥

চাংদা হৌবা তলা পামেল
ইমাদা উরুম পীরো লাউ।
চাংশাং কোয়বা নামিবা
ঙাইখো লেপখো কৈদৌগে
চরৈ ফিবু ওইদুনা
ইমাগী হুমাং তৈথোকপিয়ু ॥

মাবু কৈদৌঙৈ লাইব-অনং কোরুনি
ইমা, লৈবাক্রৈগী মতৌগুম থৌনা লৈবিদো
চংহৌই মদোম চংহৌই মদোম ॥

ইম্ফাল, ১৯৭৭ ইং

চাঁং অসি লাল্লগা

- নুপা - চাঁং অসি লাল্লগা
করি লম্বু য়ৌগনি ?
খুল অসি লাল্লগা
করি লম্বু য়ৌগনি ॥
- নুপী - মৈল্লৈ চরোং শাংপা
তল্লা পামেল হৌরম্মি
থাংপোক মচা মচা
তুন্সক তুন্সক লৈরম্মি
ইপা ইপুনা লৈরম্মা
নুংওন লমদম কৌইদো ॥
- নুপা - মিপাল তাংদনা হিংলম্মা
থৌনা ফম্বা পাথৌশিং
অচুম্বদা শিবা কিদবা
লৈরম্মী মীরোল অম্মা
হায়নখিবা ঙাংলা চংপা ॥

ইম্ফাল , ১৯৭৭ ইং

জয় জন্মভূমি মঙ্গল

জয় জন্মভূমি মঙ্গল - ।

জয় জননী জয় ভারত ইমা

য়াইফ মঙ্গল পীনরিবী

খুরমজরি ইমা ॥

চীংজাওগী লুপ থোনবী

তুরেন্না খাউওন্নবী

সমুদ্রনা খুয়াবু চান্নিবী

চাংলোন্না শল্লাং ওইবী

ফৌনানা ফীজোন্নবী

চেলাশিংনা নগুণবু শক্লিবী

হন্না হন্না পোকচদুনা ইমা

নঙগী সেবা হন্না ফংজগে ।

মপোক মপোক খুদিংমক্তা ইমা

নঙগী নচা ওইবা ফংজগে।

পীবিসু থৌজাল , থৌজাল হৈরবী ইমা ॥

নুংশিবা খোঞ্জেন্না য়াকায়হল্লে ভারত থরায়

কিরোই করিমত্তা অরা নোংলৈ পৃন্না

উম্নি নঙগীদমক খাঙবা

পীবিসু থৌনা, থৌনা লৈরবী ইমা ॥

ইস্ফাল জানু: ১৮ , ১৯৭৯ ইং

নুংশিবা থিবদা চৎলুরে কোয়না

নুংশিবা থিবদা চৎলুরে কোয়না
পামজবা থিবদা চৎলুরে কোয়না
ইমা ইরৈবাক লৈরমদরে নঙগুস্বী
নঙগুস্বা নুংশি থঙবী
অতাঙবনি মালেমদা ॥

করি শুমহৎয়াইনো ইমা নঙনা পুরিবা
থঙঙমদ্রবা মায়ানি;
ইমা নঙবু শেল্লকঙে উফুল মরীক-মরীক্তা
নুংশিবগী লাইজবু থীক্লা চাইথিবরা!
কবি মনুংশিনো ইমা নঙনা ওইবিবা
থঙঙমদ্রবা নঙগনি।
চীংবু য়েংলে মনুংশি
তন্মু য়েংলে মনুংশি
উপাল রাপাল লৌবুক লমহাঙ
করিদা মনীংথিজনো!
নঙগী হায়বা পুম্মমস্তা
নুংশিবা মহাও হাপ্পিবা ॥

ইস্ফাল , ১৯৭৯ ইং

মেলৈ চৰোং শাংহৌবা

- মেলৈ চৰোং শাংহৌবা চিংনুং তাম্মা খোংহৌবা
পোইৰৈদুগী মমিংদি সনা লৈবাক মণিপুর ।
- তময়া হানৌ মরক্তা কাওৰেল শজিক চাহৌবা
লমদমদুগী কোলোয়দি সনা লৈবাক মণিপুর ॥
- চিংবু য়েংল' মৰান্তা তম্বু য়েংল' মনোণ্ডা
চিংয়া তময়া চুনজ পারী পলেম মতৌনি ।
- থক্ত' য়েংল' মফজ খাদ য়েংল' মপেঞ্জ
মালেম 'তিয়া পূমজ মনবী-মনাও মতৌনি ।
- ফৌগৈ চোন্না খিলহৌবী মুক্তা লীক্লাং শিহৌবী
লমদমদুগী কোলোয়দি সনা লৈবাক মণিপুর ॥
- মুর' লৈচিল শল্লাংখা উৰোক পরেং পাইখিবা
- থাজ কোৰৌ মঙান্নাই ঈংনা মেঙনা থোকহৌবা
কোৰৌ মঙাল মুৎলমদাই নোংজাবীনা কপহৌবা!
- পলেম নুংশি ঈরানা থম্মোয় পারে পেন্দবী
পোইৰৈদুগী মমিংদি সনা লৈবাক মণিপুর ॥

ইম্ফাল নবেম্বর: ১৬, ১৯৮০ ইং

কনানো নমিত্তা পী শিশুরিবা লাউ

কনানো নমিত্তা পী শিশুরিবা লাউ
হরি মন্দিরগী থোঙ হাংলে।

অমাং-অশেংগী খুরবা মীংয়েংনা
যৌঙমদ্রবা পুণ্য ধামনি
অতোল - অতাগী মীংকি পিনা
চামথোক্লবা মন্দিরনি ॥

নঙবু কোরি লাইবক থীরবা
মীনা হঞ্জেইনরবা
দীননাথগী খুয়া খাদা
নোল্লু নকোক চরণ খাদা
হরিনা নঙবু ঙাইরি লাউ ॥

ইম্ফাল , ১৯৭০ ইং

ৰাম নাম শোল্লু ৰাম নাম

ৰাম নাম শোল্লু ৰাম নাম
অৱা-অনং কোকপিবা ওম্বা
অকি-অখং মাওহনবা ওম্বা
শোল্লু পুৰ্ণিং ৰাম নাম ॥

লৈৰাংগুম থোংলবা মথোঙ থম্বালবু
তত্তনা নীংশিংউ পুৰ্ণিং
থাজগুম ঈংলবা মায়থোংলকাবু
নীংশিংউ কাউগনু পুৰ্ণিং
ঙান্না মম্ববা তাইবঙসিদা
পুন্নি হিনাও শাবনি ॥

মমল নাইদ্রবা মণিনি
অমাঙ-অতা লৈত্রবনি
খোইথুম্বৰবা ৰাম নাম ...

তুলসিদাসগী মপু
খোঁজাল হৈবা মহাক্লি
তাইবঙ ঈপাক লানবিবা ওম্বা
শোল্লু পুৰ্ণিং বাম নাম ॥

ইশ্ফাল , ১৯৭০ ইং

নিখুবন্দা বৃন্দবন্দা হোলি শাম্লে

নিখুবন্দা বৃন্দবন্দা
হোলি শাম্লে রাধা শ্যামনা ।
প্রেম লীলা মপুঙ ফারে
ঙসি ব্রজ ভূমিসিদা ॥

গোপীশিংনা যৌগল ফংজৈ
মপোক মহয় য়াল্লে খট্জৈ ।
আবির খুবাম খুবাম পায়না
রাধা শ্যামদা যৌগল তৌজৈ ॥

ঙাংলে পূমঙাং শংলে পূমশং
ইনৌ নৌরে য়েংঙু খুদিং
নিহ্লে পূমনিল হৌরে ইরাং
ব্রজ মণ্ডল হোংলে ফিজোল ॥

রাধা শ্যামগী যুগল রুঞ্চু
দর্শন ফংজৈ গোপীশিংনা
হোলি লীলা মপুঙ ফারে
পিচকারি তোয়না কাপ্পে ॥

ইম্ফাল , ১৯৭০ ইং

ঙাল্লরে ঙাল্লরে নদিয়াগী থা

ঙাল্লরে ঙাল্লরে নদিয়াগী থা
পাপীশিংবু লানবিবা ভক্তশিংবু কনবিবা
ঙাল্লরে ঙাল্লরে নদিয়াগী থা ॥

পূর্ণিমাগী থাজনা মালেম শীমা ঙানবদা
মীওইপোক্তা পোন্ধরে গৌরাঙ্গবু ওইররে
ঙাল্লরে ঙাল্লরে নদিয়াগী থা ॥

লক্ষী লক্ষী চতুনা নাম প্রচার তৌররে
গৌরচন্দ্র প্রভুনা ।
রাধা নামদা লুপুনা অঙাওবগী পান্দমগুম্মা
প্রেম লমন শিংলরে লৈমায়থক্তা ঙাল্লরে
ঙাল্লরে ঙাল্লরে নদিয়াগী থা ॥

ইশ্ফাল , ১৯৭০ ইং

ঙসি বসন্তদা নবদ্বীপসে

ঙসি বসন্তদা নবদ্বীপসে
নীংথিরে ফজরে তনৌ তনৌরে ॥

পামেলনা তনৌ যেম্মিংনা তঙাং
অনৌবা বৃন্দাবন ওঁইররোই নীংদুনা
কোকিলসু খোংলে রাহোংসু নোয়রে
শুমহংলে পৃক্লিং ইনৌ-নৌহল্লে ॥

উরুবদা সুরধূনী নীংশিংলক্লে জাহুবী
তারুরে লৈনম উরক্লে কুঞ্জ
খোইমুনা লৈকাদা ওঁংবদো তারগা
নীংশিংলে ব্রজ গোপীগী ঈশৈ ॥

ইম্ফাল , ১৯৭২ ইং

মপু নঙগী কোলোয় মিংলেন

মপু নঙগী কোলোয় মিংলেন
শোনবৈ পেনবা নাইদে;
অরোন-অফোং নতীক -নগুগ
খঙব'ই লোইবা নাইদে ॥

নঙদি লোইনা খঙলিবনি
লোইনা উরি তারিবনি
মীনস্বগী রাংমনি ।
নঙদি লোইনা যাওরিবনি
লোইনা শীনবা থুংলিবনি
যৌঙমদব'ই রাংমনি ।
থক্ত গানবা কোরৌ মঙাল
নঙগী নঙাল মরীক্লি ॥

মন্দির মসজিদ চঙলুরে
চঙলুই গীর্জা বৌদ্ধ লাইশঙ
মনুংদগী থোরক্লে
মনুং মপাল তুনা ফাওবা
নঙদি লৈথক-লৈখা খোল্লি
ঙম্বরনে ফাজিনবা !
থক্ত গানবা থরান মিচাক
নঙগী মীৎয়েং 'মন্তনি ॥

ইম্ফাল , ১৯৭২ ইং

তাইবং লীক্লেং লংশুং ওইবা

তাইবং লীক্লেং লংশুং ওইবা
খুৰুমজরি শকউদবা ।
পোকপা শিবা থোঙশঙলিবা
খুৰুমজরি শক্লাইদবা ॥

থোইমু থোন্দান্নবা থোয়থুম্নবা সুরগী
থম্বাল শক্তান্নবা শুক্ষৎলবা শক্তমগী
হৌফম লোইফম ওইরিবা
পুন্নি ঈশৈ ঐগী চীনবান্দা
ননীংতম্মা শকপিরিবা
খুৰুমজরি শকখঙদবা ॥

নোংহৌ মউ লিংনা অমম অঙান শেল্লিবা
মালেম লৈশেমদুনা অচৎ-চত্ত পোঙ্কিবা
নঙনা কৃস্মৈ শান্নরিবা ।
নঙগী কৃস্মৈ ঐগী মীৎসিদা ননীংতম্মা য়েংবীরিবা
খুৰুমজরি শক্লাইদবা

ইম্ফাল জুন: ২৮, ১৯৭৩ ইং

নমো নমো তুলসি মহারানী

নমো নমো তুলসি মহারানী
খঙজগে অর্রাবা লাইবজ্ঞা তন্নরবা
নঙগুম্মা সতী ধর্ম্য কায়হনবিনু ইমা ॥

লৈজদেনে উপায় পাঙ্গল শোল্লবীগী
মীৎলুদগী পিরাং শিস্ত্জবা নওনা
কনা উরক্কুবদা চঙজগে নঙোন্দা
শোল্লবীনি খঙনা পীনবিয়ু পাঙ্গল
নঙগুম্মা অখাঙ - কনবী ওইহনবিয়ু ইমা ॥

তাজবেরেনে নঙগী শেংলবা নগুণ
ফিদম্মফম ওইবা সতীত্বগী গুণ
লস্বী লম্মাঙনরবদা লমজিৎবিয়ু ঐবু
মন্নবা পুঙ্গিদা পীনবিয়ু মঙাল
নঙগুম্মা রাশক চেৎপী ওইহনবিয়ু ইমা ॥

ইম্ফাল , ১৯৭৩ ইং

নবদ্বীপ্তা শ্রীগৌরঙ্গ প্রভুনা

নবদ্বীপ্তা শ্রীগৌরঙ্গ প্রভুনা
পূনিমা খাজগুম ঙাল্লরে।
ভক্তগী থম্মোয় থম্মাল শাংকায়রে,
লৈনম্মা মায়কৈ শীল্লক্কে।
প্রেম রসগী ঙ্গিচেল ঙ্গিহৌরে
থম্মোয় চাংজৌ পারক্কে ॥

অভৌবা মায়থোংদা অমুবা শম্মাংনা
থম্মালগী লৈকাদা খোইমুগী মপৈগুম
য়েংবদা পুঙ্কিং হুরেনে ॥

ভক্তশিংগী লক্ত সংকীর্তনগী ময়্যদা
গৌরঙ্গ প্রভুনা ঙাঙ্কোইবীরি
নবদ্বীপকী যুমথোঙ খুদিং
চঙলদুনা প্রভুনা
হরিনাম কৃষ্ণ নাম নাম য়েল্লরি ॥

ইন্ফাল , ১৯৭৪ ইং

କୃଷ୍ଣ କୃପାତନା ଲମଜିଂବୀରି

କୃଷ୍ଣ କୃପାତନା ଲମଜିଂବୀରି
ତାହିବଞ୍ଚ ଲକ୍ଷ୍ମୀ ଲମତାକପିରି ॥

ପଞ୍ଚଳ' ପୁଞ୍ଜିଂ ଶୋଞ୍ଜି କୋଳୋୟ
ଲୈତବନି ଅତୈ ଉପାୟ;
ସଂସାର ଝିପାକ ଲାନବିନବା
ଚଞ୍ଚଞ୍ଜି ମାଗି ଖୁଆଞ୍ଚାଦା ॥

ନନ୍ଦ'ଇ ମଚା ଅମୁବା ଥାଞ୍ଜ
ତାହିବଞ୍ଚ ଥରାୟ ଓ଼ିବିରିବା
ଗୋପ ଗୋପୀ' ଥରାୟ ଓ଼ିବା
ନୀଞ୍ଜି ମାବୁ ଲକାନ୍ତାଦା ॥

ଇନ୍ଦ୍ରାଳ ମେ: ୧୫, ୧୯୧୫ ଇଂ

অমম্ববু ঙালহনবীবা

অমম্ববু ঙালহনবীবা
খঙদববু খঙহনবীবা
ওঝা গুরুবু খুরমজৈ ॥

নোংমদোন্দ'ই লাইজ ঈরিক
খীকথবগুম পান্নীশিংদা
খীকথবীরি পীনবীরি
জ্ঞানগী ঈরিক ঐখোয়দা ॥

নাইতোম তরফা লম্বী চংপা
লম্বী লম্বাঙনরবা
মখুং থিন্দুনা তাকপিরিবা
লাইগী মশক ওইরবা, ইমা শক্লবা, ইপা শক্লবা
ওঝা গুরুবু খুরমজৈ ॥

মৈরা পায়দুনা চংপিয়ু নাজু
খুজেং পাল্লোইনবিয়ু।
অমম-কিশি লাংগী
কোকহল্লু চমম্বরবা
গুরু কৃপা নঙনা ফংদে
জ্ঞানগী মঙাল হায়নরি
ইমীং পাঙহনবা ইনা তাহনবা
ওঝা গুরুবু খুরমজৈ ॥

ইম্ফাল, ১৯৭৬ ইং

থরানগী মৈরানা অতিয়া মকোয়দা

থরানগী মৈরানা অতিয়া মকোয়দা,
ঙাল্লিবা কনাগী মরমগীদমক্কা ।
শুমহৎপা লৈনমদা লৈরাংনা শাংলিবা,
উদবা কনানা পীরকপা ইঙ্গিংনো ॥

নুমিংনা থোক্কল্লিবা নুংশিংনা শীংলক্লিবা,
উপালদা য়েঙ্গিং হুংল্লিবা,
লৈচিলনা পাইরক্লিবা নোংথাংনা কৃপ্পক্লিবা,
মালেমদা নোংবু তারক্লিবা,
মগুণ লৈবা কনাগী ওক্ক' খুংশেম্মো ॥

লৈরাংগী লৈয়োম্মুংদা লৈবিক্কা লোংলন্নিবা
সমুদ্র ঈরোম্মুংদা চিংজাওনা লৈরন্নিবা
বারকী তয়ালদা মহাওবু হাপ্পমদ্রিবা
অহিংগা নুংখিলগা খেমবা থল্লন্নিবা
খুংশেম হৈবা কনাগী ওক্ক' খুদোলনো ॥

ইম্ফাল , ১৯৭৭ ইং

তীর্থ হায়বা করি অমুক লৈরি

তীর্থ হায়বা করি অমুক লৈরি
পৃক্লিং অপান্দুনি তীর্থ।
মন্দির, মসজিদ মপাছোংদগী শক্তম
লৌনস্বনি, মীনস্বনি
পৃক্লিং অনীংবদুনি মন্দির ॥

থিবা খঙদবদো থিদুনা মতম
মাঙহনগনু হে পৃক্লিং
কৌবা তাদ্রবদো কৌদুনা খোঞ্জেল
তাহনগনু খুন্নকোইনে
অনকপদা লৈবনি মীরক্তা ॥

উবা ফংদবদো উগনি হায়না
খৌরাংলুনু হে পৃক্লিং
শক্তম লৈতবদা লাংলিবা শক্তম
অরেস্বনি ওইদবনি
অহাঙবনি অহাঙবা মাদি ॥

ইম্ফাল, ১৯৭৭ ইং

অতিয়াদা লৈবৰা নঙবু

অতিয়াদা লৈবৰা নঙবু !
ঈৰোম্মুংদা লৈবৰা নঙবু !
লৈগী লৈনমদা মালং শউমদা
লোংনা লোংনা লাকপৰা হায়মু ॥

যুগ যুগ কয়াদা মুনি ঋষিশিংনা
তপ ধ্যানবু তৌরক্লিবা,
ধুব নারদ প্রহ্লাদনচিংবা
ফংখিদে নঙগী খুয়া থম্বাল
উদবা নঙবু খুরুমজরি ॥

তাইবং মৈহৌরোল প্ৰস্থী লৈশেমঙৈদা
নঙবু খঙগে লাক্লিবা,
জ্ঞান ধ্যান অনীগী পঈজুগী
ৰাংমদা লৈবা শক্তম লাকশিনবা
ঙমদবা নঙবু খুরুমজরি ॥

ইক্ষ্মাল , ১৯৭৭ ইং

সত্য অবতার জয় জগন্নাথ

সত্য অবতার জয় জগন্নাথ!

লখা কোটি মীওইপোকী

হিজাও হিরেন হোল্লিবা

সুমদ্রগী ঈপাক থক্তা

কাওশীং ওইনা তাউরকপা

মহৈ য়াল্লে ফংজরুবা

রাজ ইন্দ্রদ্যুম্ন ॥

মনাই ইন্দ্রদ্যুম্নগী মঙলানচান্দ হায়রম্মী,

“ঐদি লৈরে ঈরোম্মুংদা

যুগ কয়া লোডুনা

পামেল ওইনা তাউরমগে

লাউ ঐবু লৌরোলাউ

করিগী কাউরে মহারাজ হায়নখিবা মমাংঙৈ”-

মঙফাওনরে মহারাজ মবুংঙোগী খোঙ্গুল লীখরে ॥

মূর্তি নিপন তৌনবা কারিগর থিরক্লে

মীচম শক্লোন লৌদুনা বিশ্বকর্ম লাক্লে

হায়নখিবা নুমিংশুদা মন্দির থোঙজাও হাংলুরে

কদায় কারিগরদি কদায় দারু মূর্তিদি

অকিবগী শক্তম অমা মূর্তি ওইনা লেপ্লন্নে

লাইবকথীর’ ইন্দ্রদ্যুম্ন লৈমায় থক্তা ব্রাহ্মবরে

করি মতৌ কৌবগে জগৎ মপু জগন্নাথ !

মনাইগী মঙদা লোডুনা ‘সিনা পেলে’ হায়রম্মী ॥

ইম্ফাল , ১৯৭৮ ইং

রাম শোল্লু রাম নাম কাউগনু পুক্রিং

রাম শোল্লু, রাম শোল্লু;
রাম নাম কাউগনু পুক্রিং।
থরায় হকচাং লুপশিল্লোনে
রাম নাম ঈপাকুংদা
রাম নমামৃত
পুক্রিং পেন্ন থক্কো ॥

অতিয়াসু মানি
লৈরোন খাসু মানি
লাইজ তরঙ ওইবিবা
শকউদবা মানি
শ্যাম বর্ণ ওইবা রাম ॥

খৌজাল হৈবা রঘুপতি
নুমিংকুন্না ডানবীরিবা
অমন্না অহিংদা মঙাল মৈরা ওইবা
রাম শোল্লু--।
তুলসিগী মবুংঙো
দশরথ মপারী
তুলসিগী মবুংঙো
খৌজাল হৈবা রাম
শ্যাম বর্ণ ওইবা রাম ॥

ইক্ষফাল সেপ্তে: ১৯, ১৯৭৮ ইং

উপায় লৈত্রবশিংগী উপায়

উপায় লৈত্রবশিংগী উপায়
পাঙ্গল লৈত্রবশিংগী পাঙ্গল
ভজন শকউ হরি শোল্লু পুঞ্জিং
কিরবা তাইবংদা ননাক্তা লেঞ্জিরনি ॥

দ্রৌপদিগী ইকায়ববু ঙাকপিখিবা
প্রহলাদবু মৈনুংদগী কনখিবা
গোবর্দ্ধন চাংবু থাঙ্গুপিদুনা
ব্রজ গোপ-গোপী কনবিখিবা
জয় ওইরি হরিনা
হায়নরি জয় জগদীশ হরে ॥

অবতার তরা শাইওন লৌবিদুনা
তাইবঙ লীলা শাম্বিবা হরি
মধুর শৃঙ্গার করুণ রৌদ্র
রস মাপলনা তিনবা হরি
জয় ওইরি হরিনা
হায়নরি জয় জগদীশ হরে

ইম্ফাল সেপ্তে: ২৪, ১৯৭৮ ইং

অমুবা কুচুনা মনুংদা লোংলি

অমুবা কুচুনা মনুংদা লোংলি
অঙৌবা কুচুনা মপান্দা ফোঙলি
রাধাগী লমন শিংলিবরা
বন্দাবনগী কৃষ্ণদুরা !

হে চৈতন্য, হে গৌরাঙ্গ
প্রেম ভক্তি তস্বিনবা
পোন্ধুরিবরা নদিয়াদা ?
যুমথোঙ যুমথোঙ চঙদুনা
নাম য়েল্লি গৌরাঙ্গনা ॥

সংকীৰ্তনগী ময়ায়দা প্রভু
অঙাওবগী পান্দমগুন্নে
স্বতিক বিকার তুজুংলক্কে
রাধা ভাবপু নীংশিংলক্কে ॥

গৌরিদাসতা য়েংলক্কে
কৃষ্ণ পীযু হায়রক্কে
হন্না হন্না প্রভুনা ।
খঙদ্রবরা ইবুংঙো!
রাধাসু নঙনি, কৃষ্ণসু নঙনি
প্রেমগী শাইওন্নিনা নঙদি ॥

ইশ্ফাল নবেস্বর: ২৩, ১৯৭৮ ইং

রাম শোল্ল গোবিন্দ শোল্ল

রাম শোল্ল গোবিন্দ শোল্ল
লৈতাদ্রবা পুক্রিংদা শান্তি ঈরা খীকুনি ॥

ঈহৌরকপা তুরেলগী অঙাওবা ঈচেলবু
ফাজিল্লি লৈরাই চাংজৌ অনীনা
নোংহৌরকপা লৈচিলগী তথকপা খোঙথাংবু
লেপহল্লি চিংদোল চাংশাং মপৈনা
থরায় হিরেল হিদোমগী নৌবেল তান্হা ওইরিবা ॥

করিগুম্বা নঙনা তাইবঙ চাংজৌ লাল্লবদা
নপাং যাওদে বাকুনু লেপ্পি মহাক নতুংদা
করিগুম্বা নঙনা অরা-ইরৈ চল্লবদা
কনা লৈতে খল্লুনু লৈরি শকউদবা মা
নাথ হরে হরে ওম হরে
কোলোয় মিংলেন য়ান্নবা
হরি মানা ঙাকপিরি ॥

ইম্ফাল ডিসেম্বর: ৮, ১৯৭৮ ইং

সত্ত্ব রজ তম গুণনা লৈতেংবা

সত্ত্ব রজ তম গুণনা লৈতেংবা বাল গোপাল,
মণিলক্তা কৌস্তুভগুম ঙাল্লিবা বাল গোপাল ॥

গোয়াল বাল কৃষ্ণ শনশেনবা গোপাল,
গোপশিংগা তিল্লবা লেনথি পুল্লি চল্পবা ।
খঙদে মাবু ঈশ্বরনি হায়বা ॥

ত্নাবর্ত, পূতনা, বকাসুর লানবিবা
যমলাজ্জুন অনীগী শাপ মুক্তি পীবিবা
মীরন্নেন্দা ঙরু'রারী ওইবা ॥

নন্দলাল গোপাল ননি মাখন হুরানবা
চল্প' অঙাংনি খল্লুবা চৈরাক চৈথেং পীরুবা
খঙদে মাবু ঈশ্বরনি হায়বা ॥

ইম্ফাল , ১৯৭৮ ইং

বিশ্ব তাইবঙপান্দা পোকপিররে

বিশ্ব তাইবঙপান্দা পোকপিররে ডানবীররে
হরাওরো নুংঙাইরো শ্রীচৈতন্য পোকুরে
শান্তি পাউজেল পুরক্রে ওসি যেমীং থাসিদা
নৌরবা মীওইব'ই থম্মোয়নুংদা
নুংশিনব'ই ধর্ম্ম শন্দোকুরে ॥

চানবী হৈবগী লংলানা
পুল্লি থম্মোয় অমত্তা ওইনা
লাইরল্লেনগী লৈরাং থম্মাল
লৈশাং তল্লরে তাইবঙপান্দা
হরাওরো নুংঙাইরো শ্রীচৈতন্য পোকুরে ॥

শারবা কালেন লৈমায়বু
কুমগী নোংনা ঈংহল্লি
য়েক্ক-মৈশা লাংহল্লম্বা
থম্মোয় ঈংহল্লবা পোকুরে
হরাওরো নুংঙাইরো শ্রীচৈতন্য পোকুরে ॥

ইম্ফাল, মার্চ ১৯, ১৯৭৮ ইং

থরান লীক্লাং পরেংনা

থরান লীক্লাং পরেংনা থবাক শীমা ঙাল্লিবা
নুমিং থাগী কুণ্ডোনাইন নাপ্প 'নীদা থোল্লিবা
নিরাকার ব্রহ্ম খুরুমজৈ ॥

মায়থোংনা অযুকুম ঙাল্লিবা শল্লাংনা অহিংগুম মল্লিবা
চুমথাং মচু তরেত্তা মোমোন মীনোক উৎলিবা
নিরাকার ব্রহ্ম খুরুমজৈ ॥

উদবা খুৎথেংনা শোকপিরি লৈতেংলি তাইবংবু 'সুন্না
হৈরাংবু ওইনা পাল্লিবা লৈরাংবু ওইনা শাংলিবা
নিরাকার ব্রহ্ম খুরুমজৈ ॥

অহিংবসু নহাক্রি অশিবসু নহাক্রি
অরা-নুংঙাই থোঙ্গালদা অহিং নুংখিল শঙলিবা
নিরাকার ব্রহ্ম খুরুমজৈ ॥

ইশ্ফাল , ১৯৭৯ ইং

কোলোয়না করি কৌসিবা

কোলোয়না করি কৌসিবা
মিংলেমা করম শোনসিবা
মপুনি নঙদি শিদবা
থরায়গী মরু ওইরিবা ॥

শীনৌ লশিং লৈরাংগুম্বা
থোৎলমগনি নহাকসে
কৌবু লোইবী চিংলেনগুম
রাংলমগনি নহাকসে
চিংনুং চাদি চেচ্লাগুম
যারা খোঞ্জেল থুম্নম্বি ॥

কুস্বী কালেন খায়রিবা
খাবা উল্লেন শেম্বিবা
লোইজিং লোইয়া হানৌরঙা
উরোক্কা নেম নেম পাইরিবা
মপু নঙগী খুৎশেমনি
অঙকপনা থনবনি ॥

ইম্ফাল, জুন ১৬: ১৯৮০ ইং

লাইনীং পঠৈ চেংননবা

লাইনীং পঠৈ চেংননবা
খৌজাল লনগুবিরকউ।
হেদো-হেরাউ যাকাবুঙ
তাইবঙ খোরী কৈথেন্দা
লাইনীং লম্বী লম্বুরুরে
খৌজাল লনগুবিরকউ ॥

পল্হৌ ইপা'ই খোয়জিখাদা
কোরৌ শীংবুম য়াজ্জোইরকপা
পলেম ইমা'ই শীওম্বুন্দা
থাবুম তরা নাউপুরকপা
তরঙ মালং ওইরুরবা
য়াইবী থরায় অপিশক
চাঙু খৌজাল ফংজিখিবা
কাউমন্নসু কাউনরে ॥

খঙদে উদে মতাগুম
মীনন্নরে তেংবানবসে
নুংশি লীক্লেং লংশুংদগী
লীক্লে মচোই মচোই কেল্লে
য়াইবীরেলবু থওইদরে
নমু তাইবঙ কৌনীংদরে
চাঙু খৌজাল ফংজিখিবা
কাউমন্নসু কাউনরে ॥

ইম্ফাল, জুন ১৭: ১৯৮০ ইং

মল্লবা ফীজোলসে শেংলদুনা ঙসি

মল্লবা ফীজোলসে শেংলদুনা ঙসি,

করম্মা লাক্কনি নখুয়া তম্মা ॥

মোংলবা হকচাংসে পুরদুনা ঙসি,

করম্মা যৌগনি নখুয়া থম্মাল ॥

করিবু লেমহৌরি অহিংগী অমম্বদা,

অহিংগা অয়ুকা শিন্নরমদাই মতমদা !

কৌরক্কে লাক্কোবা অরোইবা মীকৌনা,

চত্তবসু য়াররোই করম্মবু চৎসিবা!

অরোইবা মীৎকুপকী করিসু লেমহৌদ্রে ॥

মল্লবা য়ুমসে লৈহৌরনি মথন্নতা;

ইঙা নোংজু লাংবন মৈশা খাঙনা ।

মালেমগা 'তিয়াগা অনীসিগী লংদাইদা,

চৎখিদৌবা ঙাক্কনি থাদোক্কাগা ইরানয়াই ।

করিবু পুদুনা লাক্কসিগে ননাক্তা ॥

ইম্ফাল, জুন ১৭: ১৯৮০ ইং

হে ইমা দুর্গেশ্বৰী

হে ইমা দুর্গেশ্বৰী মহিশাসুৰ মৰদিনী
খুৰুমজৰী চণ্ডীকা থৌজাল হৈবী কালিকা ।

লানগী মবেস্মনি য়েকুপুশ্বা মাঙহনবী
থৌজাল পীনবীনি থৌজাল ঈপাক ওইৰিবী
থস্মোয়নুংগী অকিবসু কোকহল্লিবী ইমানি ॥

মায়কৈ তৰা ঙাক্লিবী যোগিনী শক্তম লৌৰিবী
শাস্তি ঈৰা লোয়ননা প্রলয় মৈৰা পায়ৰিবী
ভৈৰবীগী শক্কোন পুৰী মহামায়া ওইবিনি ॥
খুৰুমজৰি চণ্ডীকা থৌজাল হৈবী কালিকা

ইস্ফাল, ওক্তোবৰ ১০: ১৯৮০ ইং

হে ইমা ভগবতী দুৰ্গে

হে ইমা ভগবতী দুৰ্গে,
চানৰী হৈবা উৎপিরম্মু।
নুংঙাই য়াইফ পীবিরম্মু ॥

স্বৰ্গগী নন্দন কাননগী
স্বীকপিরম্মু অমৃত।
ইমাগী নুংশি কোলোয়গী
কাউহনবীনু নমামৃত।
মহাবাক বাগী ওইবী
নয়াথং লেগ্না মাঙদবীনি ॥

সূৰ আসূৰ দেব নৰ
পূন্মমক্সা চঙজরিবী,
মহাশক্তি শালী ওইবী
পান্সোম তৰানা লৈতেংবী,
মহাদেবী দয়ানি
খৌজাল লঙ্কুবীরম্মু ॥

ইম্ফাল, ওক্সোবৰ ১৪: ১৯৮০ ইং

ইমা ইমা কালিমায়ী

ইমা ইমা কালিমায়ী
মায়কৈনা ফিজেৎনবী
থাঙশাং খুত্তা পায়বী
খুৰুমজরি কালিমায়ী ॥

অমুবা কুচুদা অকিবা শকফল্লি
মীকোক পরেংনা থবাজ্ঞা থোনবীনি
ইঙাঙ থকপী লৈনা হা-হা তম্বী
খুৰুমজরী কালিমায়ী ॥

যেকুবা কাঙবুবু লায়না মাঙহল্লি
মৈরীগী মতৌগুম তুম্মা চাকথেকপী
লৈথক লৈখানা চীনবান ওইবী
খুৰুমজরি কালিমায়ী ॥

মোংফমদা কায়দোংবী তম্বলাইগা লোয়নবী
ঈগী ঈপাকপু উরগা পেঞ্জবী
লীম্মা থাওন্নবী মীশা পাম্বী
খুৰুমজরি কালিমায়ী ॥

ইস্ফাল, ওক্তোবর ১২: ১৯৮০ ইং

ৰাম ৰাম ৰাঘব ত্ৰৈতা যুগকী অবতାର

ৰাম ৰাম ৰাঘব ত্ৰৈতা যুগকী অবতାର
লাংচৰিনে শঙ্কম মাগী দশৰথ মপাৰী ॥

মপা'ই ৰাশক ঙাক্লবা চহী তৰামৰিবু,
বন্দা চংখি ৰাশক চেংপা ৰামচন্দ্র।
সীতা হুব'ই ৰাথোকঙৈ ৰাখি কয়াদবু,
কায়ন-মৈশা মৈথু লাংখি ৰামচন্দ্র।
কোলায় মিংলেন শোঙদুনা,
অৱা অনা কোকচগে ॥

সীতা খোঙ্গুল লীবদা থেংনৰুৱে জটায়ু;
খঙলে হুংপে ৰাবণনা সতী সীতা।
যুথক চাম পাক্লবা ঈপাক কৰম লানসিবা,
য়োংগী তেঙ্গোল ফংলুবদা ওমখি লানবা।
ৰামগী খুংনা শোঙ্কুবদা,
তাউখি নুংসু ঈশিংদা ॥

অশোক বন্দা লেঞ্জখি সীতা ৰাজ নন্দিনী;
মমা সীতা'ই ৰাবা উৰুই বীৰ হনুমান।
সতী লঙজ মৈৰীনা লঙ্কা তুন্না চাক্লকখি;
লাল্লুৱবা নিংথৌ ৰাবণ অৰেশ্বদা মাঙখি।
য়েক্লববু মাঙহনবীবা,
খুৰুমজৰি ৰাজা ৰাম ॥

ইম্ফাল, জুলাই : ১৯৮১ ইং

ধর্ম কর্ম তৌরো পৃক্লীং

ধর্ম কর্ম তৌরো পৃক্লীং

হরি মা বু ফংননবা

লৈতে অতৈ উপায় করি ॥

রান্নু নীংজবী শবরী

পৃকচেল শেংবী শবরী

মহাও তংলবা উইশিংবু

কংখি মবুংঙো রায়দা

ধম্মনি কম্মনি

লৈতে অতৈ উপায় কবি ॥

লাইরবা ব্রাহ্মণ সুদামা

পৃকচেল তিংবা সুদামা

থিকুই মরুপ কৃষ্ণচন্দ্র

শনশেনমিন্নখিবদো

ধম্মনি কম্মনি

লৈতে অতৈ উপায় করি ॥

অঙাং ওইরিবা প্রহ্লাদ

হরি ভক্ত প্রহ্লাদ

ফংখি হরি দর্শনবু

নরসিংহ রুপ্তা

ধম্মনি কম্মনি

লৈতে অতৈ উপায় করি ॥

ইম্ফাল, জুলাই : ১৯৮২ ইং

কয়াদা নীংথিজরিবা

কয়াদা নীংথিজরিবা মহৌশাগী খুংশেমসে
কয়াদা শুমহং হৈরিবা নুংশিরবী মালেমসে ॥

কুচু হেনবী নুজানা চরৈ নমথাং ইনবগুম,
খুনগী শঞ্জেনহানা খুত্তা শাজৈ পায়বগুম,
কয়াদা শুমহং হৈরিবা নুংশিরবী মালেমসে ॥

মচুগী চুমথাং মরক্তা অশাংপা লৈরাং নোক্লিয়ে
লৈচিল কাওশিং মপৈনা মালং সুবদা তাউরিয়ে
কয়াদা নীংথিজরিবা মহৌশাগী খুংশেমসে ॥

লৈনম পুৰী য়েমীংথা অথেল লৈরাং পুরক্লে।
মালং তৌদ্রি তাবদা পুক্লিং হকচাং তনিক্লে
কয়াদা শুমহং হৈরিবা নুংশিরবী মালেমসে ॥

ইম্ফাল, ১৯৭০ ইং

অম্বুক্ষী ঈংলবা নুংশিৎপু ওকচরি

অম্বুক্ষী ঈংলবা নুংশিৎপু ওকচরি
তাইবঙপান 'পুংস্বগী য়াইফবা নিজরি ॥

অরাবা নুংঙাইবা অচৌবা অপীকপা
খেম্বা লৈতবা ওইহল্লু নহাক্লা;
অশোনবা অকনবা অথীবা ফজবা
তেস্বিষু য়াম্ননা শেস্বিষু নীংথিনা
নুংশিবা লৈনয়্লা পুংক্রিংবু হুংসনু
ময়ামগী অফবা নুংঙাইবা ওইসনু ॥

হৈরাংনা লৈরাংনা মহয়বু চুমসনু
লোকুংদা তুরেংদা ঈশিংনা চেনসনু
লৌবুজা লমহাংদা ঈশাঙবু শংসনু
অনকপা অরাপ্লা অরুবা অথেনবা
মপুনা শেস্বিবা খুংশেমগী তাহ্লাদা
নুংশিবা ঈশৈনা মালেমসে নিনসনু ॥

ইম্ফাল, জুলাই ২৬: ১৯৭০ ইং

ঐদি চীল্লবা খুজংদুদা লৈবীনি

ঐদি চীল্লবা খুজংদুদা লৈবীনি
ইয়ুম লৈতে ইমিং থোন্দে ঐগী কনা লৈজদে ॥

মালংবগা কোয়না তান্না শাম্লে লম্পাকথক্তা
হানৌরক্তা পাংয়াগী তাম্লে উচেখশিংগা ।
চিংয়া তময়া ফাওনা উমং-রামং লান্না
শাম্লে ইদোম ইনিংতম্মা নুজায়রক্তা কেকুলোংপী ।
নুংশিরবা ইখুল থাদোকচরোইনে ॥

চমজরবা খুঞ্জাশিং ঐগী ইরুপ ইপাংনি;
লোইয়ারমগী লৌতাংশঙ ঐগী ইয়ুম ঙাক্তনি ।
লোক্কী ঙ্গিশিং ঙ্গিচেলনা ঐগী য়াৱা খোঞ্জেলনি;
অতিয়াগী লৈচিলনা ঐগী চরৈ নমখাংনি ।
নুংশিরবা ইখুল থাদোকচরোইনে ॥

ইম্ফাল, জুলাই ৩১: ১৯৭০ ইং

ওসি ঐহাক খুল অমা হোংলদুনা

ওসি ঐহাক খুল অমা হোংলদুনা
চৎপা তারি চিংলোন অমা লাল্লদুনা॥

মফম অদু নীংথিখরে তায় মীনা ঙাংনবা,
চহী চুম্বা হৈনা চরোং চুম্বা পাল্লি।
থাশীং নাইদা লৈনা লৈকা ফন্না শাংলি।
খুঞ্জ্য নুপী নুপাশিং অহল নহা খায়না
মীওইবগী চৎনরোল ঙাক্লরিবা মফমদুদা,
ঐহাক ওসি চৎলবনি, চৎলবনি॥

থানা চিংয়া পক্কা নেম্বা নেম্বা থোকই;
নুমিংনা নোংদোন পক্কা ব্রাংনা ব্রাংনা ঙাল্লি।
চিংলোম্বা ঈশৈ শকই লোক্কা তানবু থারি।
খুঞ্জা ইচিল - ইনাওগী নুংগিরবা চীনবান্দা
মীওইবগী ব্রাহৈ খোনফম কাউনদ্রিবা মফমদুদা
ঐহাক ওসি চৎলবনি, চৎলবনি॥

ইম্ফাল, জুলাই ২৭: ১৯৭০ ইং

অনকপগী লৈকোন্দগী লৈরাং হেঙ্কুসি

অনকপগী লৈকোন্দগী লৈরাং হেঙ্কুসি
পুঙ্কিং তাবা লৈরাং খম্মা খম্মা হেঙ্কুসি ॥

সনারৈ শিঙ্করৈ লৈরাং পেঙ্কু
চিগোংলৈ তখেংলৈ শিংঙেল থাবলৈ
লৈখল শুনা, লৈচন শুনা শাংলি লাউ ॥

মল্ল মল্ল লৈনুংশি লৈরাং ইঙেংলৈ
ইঙেল থা লোইরবসু লৈমন চনখিরোই।
হাইনা হুম্মা শাংলিবী লৈরাং থারিকথা
শংলেন থম্মারক্তা লৈশাং তন্নিবী
লৈখল শুনা লৈচন শুনা শাংলি লাউ ॥

ইম্ফাল, নবেম্বৰ: ১৯৭০ ইং

হো তাদ শঞ্জেমহা

হো তাদ শঞ্জেমহা, নঙগী তৌদ্রি খোংলো,
খুঞ্জা চনুই পুক্ৰিং হুনা খোংলো ॥

লোইজিং লোইয়া চাংয়া তময়া হেনৌনরে ;
হানৌনা লেংলেং, ফৌনানা ব্রায় ব্রায়, জগোয় শারে ।
শনগী শল্পপ তুমিন তুমিন শজিক চারি;
খুঞ্জা নুপা নুপী পূম্মা লৌরাং শূরি ॥

খুঞ্জা চনু ঈশিং শোকপা লাক্কগনি;
পায়মা নুংওনহনবা নুজা পুক্চেচল খৌবা
লোইয়ারমগী শৈহেক খুল্লং ঈশৈ শৈশক
খোংলো খোংলো নঙগী তৌদ্রি; পুক্ৰিং হুরো ।

ইম্ফাল, মে ৭: ১৯৭১ ইং

କୌରୌଗୀ ମଞ୍ଜାଳ ଚାହିଁଥରୁକ୍ରେ

କୌରୌଗୀ ମଞ୍ଜାଳ ଚାହିଁଥରୁକ୍ରେ

ଚାଁୟା ତମୟାଦା

ଫଜ୍‌ବ'ହି ପାନ୍ଦମ ଲୈତରେ ॥

ଅହିଂ କୌରୌଗୀ ଅୟୁବା ଶମ୍ଭାଂ

ଶନ୍ଦୋକ୍ରେ ତପ୍ପା ଉରୁମ ବାରୁମଦା ।

ମାଳଂନା ଶେଂଲେ ଅୟମବା ଲୈମାୟ

ଅହିଂ ଲାହିରେନ୍ଦ୍ରୀ ଲେଞ୍ଜଶିମ୍ଭବା ॥

ଚଂଲସି ଚାଲବୀ ମଲ୍ଲବୀ ପୃଥ୍ବୀ

ସ୍ତ୍ରୀନିଳ ସ୍ତ୍ରୀଖୋଳ ହନ୍ଦୋକ୍ରେଲୋ ।

ଲୌବୁକ ଲମହାଂନା ଯାଚଞ୍ଜବ'ହି କୂମ୍ଭେ

ଥରାୟ ତାନା ଯେଂଲୁରସି ।

ଚେରୁନା ଚନବା ପୁଲ୍ଲିଗୀ ପାଓଫୋଞ୍ଜ

ଉୟଂନା ଫୋଞ୍ଜବା ତାରୁରସି ।

ଅରାବା ଲୈତେ ଅପୁନବା ଲୈତେ

ଥରାୟଦା ଥରାୟ ତିନଶିନସ୍ତ୍ରସି ॥

ଇନ୍ଦ୍ରାଞ୍ଜଳ, ଜୁନ ୫: ୧୯୭୭ ଇଂ

তমগী চেক্লা নঙবু

তমগী চেক্লা নঙবু
চিংগী পোম্বীনা ওইরি
চিংগী উহয় চান্দম্বীমা
চিংজুম লাইজ ঈথকমিমা
পাইমিন্নসি পাইরক্লে ॥

চিংবু য়েংলে চিংনুংশি
তম্বু য়েংলে তমনুংশি
য়েংমিন্নসি তূফাং খপ্পা;
চেক্লা নতৌ ওহ্বোকপনি
পোম্বী কঙাওনহল্লে ॥

চিংদা তোংলে তোংমিন্না
পান্তা তাৰে তামিন্না
চেক্লা নতুং ইঞ্জদুনা
লয়না-কোয়না পাইরুসি
পুন্নি য়ারেল্লুরসি ॥

ইম্ফাল জানুৱাৰী: ১৯, ইং ১৯৭৫

করি উরকপা তম্মোলাউ

করি উরকপা তম্মোলাউ;
মমাংঙৈগী খুঞ্জাশিং অদুম লৈহৌরিবরা
উশাশিংদা খোঙ্গম মেইলৈ শাংহৌরিবরা ! ॥

খুঞ্জাশিংদো করি করম মিঙ্গৌনহৌরি,
থায়নগী চৎনবী লমচৎ শাজৎ হোংদ্রিবরা ?
লৌবুকী বারী লীরো লাউ-
ঈফুৎকী ঈশৈ শক্কোলাউ ॥

চাংয়াগী হানৌলক্তা শনবী-শন্নাউ
শল্লুপ শল্লুপ শজীক চাহৌরিবরা;
উথুমগী তান্নাদা তেনরা ঈশৈ শকহৌরিবরা ?

চাংয়াগী পুন্নিদা ঈশিং লৈহৌরিবরা;
খুঞ্জা নুপী-নহাশিং ঈশিং শোকহৌরিবরা!
লৌবুকী বারী লীরো লাউ
ইফুৎকী ঈশৈ শক্কো লাউ ॥

ইম্ফাল, ১৯৭৯ ইং

হো ইরিল তুরেল

হো ইরিল তুরেল,
থেক্স-খোয়না চিংজাও লান্না
নঙনা তান্না চেঙ্ককপবু
করি রাবু হায়নীংলিবা ! ॥

চিংগী হৈনম লৈনমলজ্ঞা
পাময়াল্লিবি মাগী রাবী,
পাখং লৈশা কাঙলুপ কাঙলুপ
চিবোন চিবোন নুংশি রাবী
নঙনা তান্না পুরকপবু
করি রাবু হায়নীংলিবা ॥

রামজানগী নোংঙাল্লমদাই
থাজ-থরান মুংলমদাই,
মসজীদতগী লাউরকপা
মৌলবীগী আজানগা,
মঙ্গল আতিগী শরিক খোনগা
তিন্ন-তিন্ন 'মত্তা ওইনা,
নঙনা তান্না তাহনববু,
করি রাবু হায়নীংলিবা ॥

ইশ্ফাল , ১৯৮০ ইং

ইমানসু নাউকোল্লভে

ইমানসু নাউকোল্লভে

ইপানসু নাউয়োকুল্লে

ঐদি চাংনুং-মাম্বুংদা চাউরকপীনি।

নুমিৎলৈগা নোকমিম্নজৈ

নোংজাবীগা কপমিম্নজৈ

ঐদি লোইজিং লোইয়াদা শাইদাংবীনি ॥

তাম্ববা তময়াদা অয়ুক চুম্বা শাম্বব্বা

উম্ববা চাংমায়দা শাজি শঙাই তাম্বব্বা

ব্রাবদসু হেত্তা লৌরীথত্তা তুমই

ঐদি লাম্বোনবীনবা কনা লৈতে ॥

অম্ববা অহিংদা ইমা কৌনা কপ্পীংলকই

ইবুক্কা লাম্ববা ইপা কৌনা তেংথানীংই

নোংঙাল্লগদি হেত্তা শাম্ববদা কাউখি

ঐদি লৌবুক লমহাংদা লৈজবীনি ॥

ইম্ফাল , ওক্টোবর , ১৯৮০ ইং

নঙগী লীগুন অঙকপনি হে মহৌশা

নঙগী লীগুন অঙকপনি হে মহৌশা,
অরাঙ্গগী চাংসাংগা অরাঙ্গগী লৈচিলগা
করি মরী লৈনদুনা থানদে।।

নোংলীক্কা চুমথাঙগা নুংশিৎকা মৌবীগা
লোন্না করি পাউথোংবু চম্নৈ?
মালেমগা থরামগা হিংবগা পুন্নিগা
লোন্না করি বারীবু শাম্নৈ?
পোকপগী নুংঙাইবা শিবগী কপ্পিংবা
করি মরী লৈনদুনা থানদে।।

লৈনমগা মালংগা ঈথক্কা ঈপাক্কা
করি খুংশেম লীগুন্না পুন্নি
চাংজাওগা তুরেলগা তম্ভাগা হানৌগা
করি লাইরা লীগুন্না পুন্নি
পিরাম্গী অকিবা মীনোক্কা নীংথিবা
করি মরী লৈনদুনা থানদে।।

ইম্ফাল , ওক্টোবর, ১৯৮০ ইং

ঐগী পূক্ৰিং মচু শঙখি

ঐগী পূক্ৰিং মচু শঙখি
ইংঙা নোংজু বারীনা।
ঐগী থম্মোয় থোঙ্গাল হাংখি
ইংঙা নোংলাউ ঈশৈনা ॥

মঙলাল্লক্তা মঙলান ওই
নোংজুলক্তা নোংথাং ওই,
নুংওন লমগী নুংওন রাইহে
ঈচেল্লক্তা ঈতিম্মখি ॥

চহী কায়া কয়াই মতুং
ঙসিসু নোংজু ইংঙা নোংজু,
নোংথাং লৈমা শাইওন লৌনা
থম্মোয় নোংজু শৈহৌহল্লো ॥

ইম্মফাল, মে: ১১, ১৯৭১ ইং

হৌশ্রবা মতমগী নোংজু ঈশৈ

হৌশ্রবা মতমগী নোংজু ঈশৈ
ওসিসু তারি বাংমদগী
ঈশৈনা ঐগী তুম্বা কায়হল্লি
অথাপ্লা সুবদা থরায় লূপচরি ॥

কনানো লাউনে কুইরবা ভুংদা
মপালগী নোংজু রারী লীরো
নঙগী নোংজু ঈশৈগী সুবনা
হৌশ্রবা রারী নীংশিংহল্লি ॥

ওসিসু শাংলি ইঙেল লৈরাং
ওসিসু পাইরি ইঙেল লৈচিল
মতম অমগী ইঙেল থাগী
হৌশ্রবা রারী নীংশিংহল্লি ॥

ইক্ষাল, ১৯৭১ ইং

হে লাইরন্নেনগী অশৈব

হে লাইরন্নেনগী অশৈবা,
মৈশা কোক্ল উরুম খাদা ॥
লাংবন খোইমু খোন্দাম্বা
ঈশৈ অদু শকপিরক্লো ॥

ইদোম ফল্লা তাজরগে ॥
হৌরবনি ওসি কুম্মে
লাংবন লীলা ফম্বাকসিদা
পুঙখোল অমা তারক্লেনে
লাংবন নোংদোন লৈচিল্লক্তা
অশৈবা, নঙগী ঈশৈনা
লাংবন মৈশা কোকহনবীরো ॥

লৌচি কোয়বা লাক্লিবা
নুংশিরবা খুঞ্জাশিংসে
ঙাইরিবনি নঙগী ঈশৈ
নোংলেন ঈরা ওইবা ঈশৈ
থরায় পীবা নঙগী সুর
ওসি নৌনা তাহনবীরো ॥

ইম্ফাল, ১৯৭২ ইং

ইরাল অমা পীবিখিনে

ইরাল অমা পীবিখিনে
অদুঙৈ লাংবন থাদা ।
লৈরাং ওইবা থম্মোয়সিনা
তুমিন খাঙখি মৈচাক অদু ॥

শঙলেন উনাই ফীজিংনুংদা
ইদোম তুমিন লেনখি মতম ।
মতম মাগী লৈরোন্মুংদা
ঙাইজরকপা লাংবন থানি ।
নীংবা কায়রবা মতম্মসু
পুরজুরে লাংবন খোইমু ॥

লক্লরকখি মালংবনা
অশোনবসি উরদুনা ।
লাক্লবরা খোয়রাংজরুই
লাংবন খোইমু খোনমেংলবা ॥

থম্মোয় পান্দবা মালংবা
খঙলুগনি করম মৈচাক!
লৈরোনথাগী অমম্বদা
তিঞ্জনীংলে মপোক অসে ॥

ইম্ফাল সেপ্তেম্বর, ১৯৭২

ওসি মালেম ফিজোল হোংলে

ওসি মালেম ফিজোল হোংলে
ঋতু নিংথৌ বসন্ত লাক্কে;
শৈবেং শৈশক তল্ল-ওকচৈ
য়েন্নীং থা-ও! কৌনা শকচৈ॥

লৈশি-লৈথোন লৈবাক লৈমা
চরৈ-নমখাং থোন্না ওকচৈ
ঋতু রাজ লেঙশিনবীযু।
মায়থোং মোমোন মকালান্না
বসন্তনা খোঙদোইরক্লি॥

ফাইবেরন লৈচিল শল্লাং শননা
য়েন্নীং থাবু থৌগঞ্জরি।
হরাও নোংলিক শিন্হুরক্লি;
মীৎয়েং তান্নি হুঙ্গাম মপাল
মচুই ঈথক হৌরক্লি॥

ইম্ফাল ফেব্রু, ইং ১৯৭২

ঐগী ইঙা, অমুক লাক্‌বরা

ঐগী ইঙা, অমুক লাক্‌বরা
অমংবা নোংগী কাওশীংলক্তা
নহাক তাউথরক্‌বরা ॥

নঙগী ঈশৈদা তিনখিবা সুর
লোইথ্রে খল্লুই পামজবা সুর।
নোংদোল পুঙখোল ঈপোন্নক্তা
মঙফাওনরক্‌লে থরায় সুর ॥

ঐগী শুমাঙদা হারিগী ঈশৈ
খোংজোমনুবী কৌনা শক্তি।
অথাপ্লা চীক্‌লন্দা ইঙাগী ঈশৈ
ঐবু কৌরি লাক্‌লো হায়না।
মঙলান য়ুখলদা শামসি লাউ
লোইনাইদ্রবা মশামদো।
মপোক লাংঙোনসে লোইরগে অসুম,
চামবা ইংঙা নথানুংদা ॥

ইম্ফাল জুন, ইং ১৯৭৮

হা কোম্বীরে পোইরৈ তম্পাক ঙানরৈ

হা কোম্বীরে !
পোইরৈ তম্পাক ঙানরৈ
শিংঙেল লৈচু পানবী লৈ
শাংলরবোই পোইরৈদা ॥

মালেম মালহৌনরক্কে,
পোইরৈ নৌহৌনরক্কে;
লোইয়া লমদোল পৃম্বসু
শংলেন হানৌনা শংলক্কে
থায়ন'ই বারী নীংশিংলকপোই
শাংলরবোই পোইরৈদা ! ॥

লৈরাং লৈচু মাঙলমদরি,
শিংঙেল লৈশক হোংলমদরি ।
পোইরৈ শৈরোল তেংথাবনা
ব্রাঙম কোলোয় শৈশকপনা
মতম চারে কৌরকপদা
শাংলরবোই পোইরৈদা ! ॥

ইম্ফাল, এপ্রিল, ১৯৮০ ইং

উজরে লোইনা থম্মোয়গী মীৎনা

উজরে লোইনা থম্মোয়গী মীৎনা
মপালগী মিৎনা পামজদরে ॥

খঙইনে খঙই অশোয়বা কয়া
তোল্লবী ঐবু উহন্দ' লোৎনি ।
মিহৌদে অতৈ মিহৌজদরে
মপালগী মঙাল থনুংদা ফাওরে ॥

পোকঙৈগী উবা ফংদ্রবা তাইবঙ
নহাকী থৌজাল অসিরা'সিরা !
উদ্রবা মীত্তা শিন্ধুরি পিদি
নহাক্সা থিংবা ওল্লোইনে'সিদি
অমন্না মীত্তা অঙানবা পিরাং
কয়াদা থৌজাল হৈরিবা নঙসে ॥

ইম্ফাল, মে-১২, ১৯৭০ ইং

সেবানা ধম্মনি সেবানা কম্মনি

সেবানা ধম্মনি সেবানা কম্মনি
ধম্ম কম্ম অনী পুন্নি
য়াইফ-থোইন্ন' মপোক অসে ॥

থোজ্জাল মশক ওইনা লাক্কি
নুংশি খণ্ডবা কৌবা পূকচেল
থৌনাই মশক ওইনা উৎলি
ডাকপি হৈবা কৌবা পূকচেল
মরুপ লীপুন নুংশি লীপুন
পুন্নি পুন্নি অমত্তা ওইনা ॥

লাক্কো হে লাইবকথীবা লাক্কো,
হাংলি থোজ্জালসে লোনবা নাইদ্রবা
ঈংনা চিক্কা পোথারো লাউনে
শান্তি পামেল উরুম খাদা
খুৎলাম তোয়না কৌরি নঙবু।
অচান-মীরায় নাইদা লমদা
নুংশি-চাল্ল ওকচৈ নঙবু
নীংতম মীংয়েং লৈকোন্নুংদা
লাক্কো লাক্কো য়াইফ শঙ্কাইনুংদা ॥

ইম্ফাল, ১৯৭১ ইং

মঙাল, মঙাল শীবিরো

মঙাল, মঙাল শীবিরো
অমস্থা কোল্লবা মঙাল ॥

হিংবা ওমদে মঙাল যাওদ্রবদা
থস্মোয়গী অমস্থা কোল্লবদা
লৌশিংগী মঙাল কোরৌগী মঙাল
অমস্তা ওইনা ঙানবীররো
থস্মোয় থস্মোয়দা রাখলগী থাউমৈ
থানবীররো ঙানবীররো ॥

চিংশিল্লু থস্মোয় মঙালগী মায়কৈদা
মৈরানবীগী মতৌগুম
ঙাওহল্লু থস্মোয় মঙালগী লমদমদা
নুমিৎলৈগী মতৌগুম
মঙান্দা হিংজগে মঙান্দা কেমজগে
পোৎলুম মঙানা তিনবা হকচাং
থস্মোয় থস্মোয়দা রাখলগী থাউমৈ
থানবীররো ঙানবীররো ॥

ইম্ফাল, সেপ্তেম্বর-২৭, ১৯৭১ ইং

মিনুংশি খঙবা উৎলম্মু

- নুপা - মিনুংশি খঙবা উৎলম্মু
লৈরাং ওইনা শাৎলম্মু
- নুপী - নুংশি লৈনম য়়ল্লম্মু
পা-পী - থৌজাল লাইজ খীক্লম্মু ॥
- নুপা - মীবু মীনা চানবিয়ু, নুংশিয়ু
ঙাকপিয়ু অশোয়বা কয়া কয়া ।
- নুপী - অপীকপা পান্দোং ঈশিং চাইয়ু, লিংউ
মখোঙ শোমউ, পুন্সি মঙাল পীনৌ।
- পা-পী - মরম লোইনা লৈরিবনি
তাইবঙসিদা লাকপগী
- নুপী - নুংশি-চান্না হিংমিন্নৌ ॥
- নুপা - নুংশিবনা পুনবনি, চান্নবনা হিংবনি;
থৌজাল কৌবা লীপুন্না
থম্মোয় থম্মোয় পুনমিন্নৌ ।
- পা-পী - পুন্সি কৌবা লৈকংলাদা
নুংশি লৈপাল থাবম্মু
তাইবঙ লৈকোল শেন্নম্মু ॥

ইম্ফাল, ১৯৭২ ইং

ওসি ঐগী স্বাখল মালংগী

ওসি ঐগী স্বাখল মালংগী
অরা নৈচিল হাইদোক্কেনে
চিংদোন্দগী হাইথরকপা সনা মচুগী
নুমিং মঙাল য়েররেনে ॥

ঐগী লৌবুক লাইবকফবী
লৌরো নৌর' নুমিং মঙালসে
নঙগী ফিম্ন চরৈ নমখাং
হোংলো হোংলো হরাওরোনে ॥

মালং শৈহেক লাপ্লা তারি
থম্মোয় পুঙলোন য়ৈরো য়ৈরোনে
লাইরম্নেনগী নুংঙাই ঈপোম ফাওররে
অরা কোক্লা মঙাল চাইথরে ॥

ইম্ফাল, ১৯৭১ ইং

ঐখ্যোয় নোংমদি ঔল্লি লাকশিনবা

ঐখ্যোয় নোংমদি ঔল্লি লাকশিনবা
খুরৌ কয়াসে লহী থিংলিবা
ঐখ্যোয়' থম্মোয়দা থল্লি থাজবা
ঐখ্যোয়' পুক্রিংদা লৈতে চিংনবা ॥

অমম-অঙানগী লাংদাই অনীদা
উরে নোংজাবী নোংগী মরক্তা
লহী শাংসনু চক্ত-মচৎসি।
ঐখ্যোয় থম্মোয়দা থল্লি থাজবা
ঐখ্যোয় পুক্রিংদা লৈতে চিংনবা ॥

ঐখ্যোয় অতিয়া লৈরোল খাসিদা
খোঙফম হোংদনা থম্মোয় থুক্তনা
চংলি থাজবা থল্লা নোল্লুক্লা।
ঐখ্যোয় থম্মোয়দা থল্লি থাজবা
ঐখ্যোয় পুক্রিংদা লৈতে চিংনবা ॥

ইম্ফাল, এপ্রিল, ১৯৭৬ ইং

ওসিদি লীররো চিন্নদনা কেনশ্রবী

ওসিদি লীররো চিন্নদনা কেনশ্রবী
লাইবকথীবী লৈরাংদুগী বারী ।
মহাকসু ঐগুন্না মীংকি পিরাং কংখিদবী
লাইবকথীবী লৈরাংদুগী বারী ॥

খামজিল্লগে পিরাং ফাজিল্লগে থেম্মায়
ওইরগে এসে লোহোক্তবী ।
চীংনুং-মামুং লোইজিং লোইয়াদা
মদোম পুন্নি লোমখিবী
মহাকসু ঐগুন্না মীংকি পিরাং কংখিদবী
লাইবকথীবী লৈরাংদুগী বারী ॥

মদোম নুংহিক্রনা পিরোইনশ্রবী কনা'ই
পুন্নি বারীবু তারুরগা,
ইঙেইল্লগী পুন্নিদি অসুম তৌই হায়দুনা
থেমজিল্লগে ইতোম্মতা ।
মহাকসু ঐগুন্না মীংকি পিরাং কংখিদবী
লাইবকথীবী লৈরাংদুগী বারী ॥

ইশ্ফাল , ১৯৭৯ ইং

বাইগা শাজংকা খাইনরে

বাইগা শাজংকা খাইনরে
পুজিগা ফিদমগা কায়নরে
থম্মোয়দা মিনুংশি কংথরে
নুংশিত্তা মৈরী হুন্নকে
অচুম্বা কিদুনা লোৎথরে
রাখলদা হানৌ চোংদরে ॥

মল্ল' পৃথ্বী নতম্বাক
হেদো-নাহে মীকপ-মীরাউ
কংল' তুরেল ঈখোংনুংদা
মৈশা-মৈখু তেংথা-নাওই
রাখন্দা লৈরাং কংলে
লৈবাক্কে পাঙ্গল লোইরে
পুক্রিংদা য়েম্মিং হুন্দরে ॥

মীগা মীগা নুংশিনবা
অচুম্ব'ই লৈরাং শাংলিবা
লমদম অদু পাংলগে
অঙানবা পোইরৈ তল্লগে-- ।
ঐবু লাঙ্গোনবিরকপী
নুংশিবী ইমা পৃথিবী
লৈহৌরোকো মল্লবী
অঙানবা পোইরৈ তল্লগে ॥

ইম্ফাল , ১৯৭৯ ইং

খোইরুম মোমোন চীনবান্দগী

খোইরুম মোমোন চীনবান্দগী
মীশুল্লাবা খোঞ্জেল
তাররোই তাররোই মৈতৈ চনুগী য়াৰা;
শল্লাং কোইকল্লবী চেংহী শম্বাল লাংবী
উররোই উররোই মৈতৈ চনুগী শক্তম ॥

শিল্লাই তরেং মাঙদা থানা
তওং তমং খুত্তা পায়না
শিল্লম খঙনা শিল্লা পাঙনা
শিনশুরস্বী মখোয় লাল্লরোই ॥

পারী নমদা পোনা স্বাংচেং মচি লাংনা
বাকচীং উল্লেন লাংবন মৈশা
খাঙজরস্বী মখোয় উররোই
পারী লাঙ্গোন হৈবী মমোম নাউয়োক ফবী
উররোই উররোই মৈতৈ চনুগী শক্তম ॥

ইম্ফাল , ১৯৭০ ইং

লোক্তাক পাংকী হিহোনবী

লোক্তাক পাংকী হিহোনবী নৌরেল খুত্তা পায়রিবী,
মালং নুংশিং খোঙবায়রক্লে হোল্লো হি হোল্লো ॥

খুনগী চনু লায়রবী লেন্নৈ ডাহা তাল্লিবী,
ব্রাংলেন অসি থেঙজিল্লক্লে হোল্লো হি হোল্লো ॥

নরানয়ায়দা লৈহৌরিবী পারী নমোম মখোয়দুনা
পলেম নঙবু ঙাইরল্লনি খরাই থোঙ্গাল ব্রাংমদুনা ।
নুমিৎনা চীংয়া থাংলে কোরৌনা নারল ব্রায়রে;
নৌরেল তান্তা তোয়রো হোল্লো হি হোল্লো ॥

নীংথিরবা ঈপাকসিদা মালং মায়েক্লুরিবী,
লৈত-লাইরা থিদুনা চরা নোংখল্লরিবী,
লোক্তাক পাংকী ইনিলনা পুক্রিং মচু শঙলিবী,
কৌরৌ মঙাল চায়থরক্লে হোল্লো হি হোল্লো ॥

ইম্ফাল , ১৯৭০ ইং

শিল্পাই তরেঙ মাঙদা থানা

- নুপা - শিল্পাই তরেঙ মাঙদা থানা
শিনশুরস্বী মৈতৈ নুজা,
কৈদনো কৈদনো ॥
- নুপী - লৈরিযে লৈরিযে ঐখোয় ওম্বা লৈরিযে!
নুপা - চাংদা কাদুনা শীংজনবী,
পাত্তা কুমদুনা লোংখোনবী-
নুপী - লৈরিযে লৈরিযে ঐখোয় ওম্বা লৈরিযে ॥
- নুপী - শিল্পাই তরেঙ, শিল্পৌ লশিং
নুজাই লেমজনফমনি ।
- নুপা - কাউগনু নখোয় মৈতৈ চনুই ফিদম ।
নুপী - কোক্তা কোকশেং, স্বাংদা স্বাংশেং,
নুজাই চাউথোকচফমনি ;
নুপা - কাউগনু নখোয় মৈতৈ নুজাই শিনফম ॥

ইম্ফাল , ১৯৭০ ইং

খুয়োন ডৌবী শোয়দা

খুয়োন ডৌবী শোয়দা
হাওবা কোনু থিক্সিসি;
থমংখোংগী ঙ্গিচিসিদা
খম্বা থোইবী ডাইক্সিসি ॥

নোংপোক নিংখৌ, পাংহোইবী
তাংখুল শরম নুরাবী,
লুরাং চনু মতারোই
হাওকু অতাম শোইশেনবা,
লাউ চৎসি লাউ চৎসি;
কৈদা লৈগে য়েংলুসি ॥

নুংজেংপিবা তেলহৈবা
নুমিং ময়ানুং হাংখিবা,
নুংবান পোম্বী লুরাউবা
থোঙারেনবু ওমখিবা,
লাউ চৎসি লাউ চৎসি;
কৈদা লৈগে য়েংলুসি ॥

লুবাকুংদা থুপ্তুনা থম্বীরম্বা কয়া'মা
লৈরি ওসি লেঙদরি।
শানৌ নহা য়োইহেনবা লৌশিং পাজ্জল চাউবশা!
লৈরি করি খঞ্জান্না
থিয়ু থিয়ু- লৌশিল্লু ॥

ইম্ফাল সেপ্তে ২৬, ১৯৭৮ ইং

হে পৃক্লিং শকউ ঙ্গশৈ

- নুপা-নুপী - হে পৃক্লিং শকউ ঙ্গশৈ রাগদা;
নুপা - রাগনা নিংথৌনি,
নুপী - রাগিনিনা রানিনি ॥
- নুপা - রাগনা নুমিৎনি
রাগিনিনা থাজনি;
নুপী - শ্রুতিনা থব্রাননি সপ্তক্লা পৃথিবীনি ।
পা - স্বর বিস্তারগী মালং ইপোমদা
পী - চংলি লয়রি লয়গী লীপুন্দা ॥
- নুপা - ছন্দনা ঋতু ওইনা যাকায়রে;
পী - রসনা লৈরাং ওইনা শাংকায়রে ।
নুপা - ঙ্গশৈগী তাইবঙসিদা
নঙনা রাগিনি,
পী - নঙনা রাগ;
পা-পী - লেঙদ্রবা লৈপুম্নি ॥

ইম্ফাল , ১৯৭৯ ইং

নুংশিবনিদা চেঙহী মনমদো

নুংশিবনিদা চেঙহী মনমদো
শংব্রৈ মনাগী চরোং মরাগী
কাউবা যাদেদা হা! নীংশিংলকইদা।

নোংমা লুখিবনা থাবুম অমা কাউদবা
মনমা লৈকায় পল্লানখিবা
চেঙহী মনমদো- ॥

অহুম তিল্লে ঙাংনবা
মঙা তিল্লে শোম্বা,
চাক্তান-ফিদাম্বদা
তবা মচা তিনবদা
থস্মোয় হুবা চেঙহী মনম,
য়েঙ্গিল, চম্প্রা, পুংফাইগী
কাউবা যাদেদা হা! নীংশিংলকইদা ॥

তখেইলৈ নাচোম নঙসু
চেঙহী মনমগা তিল্মথো।
উরৈরোম ফনেক নঙসু
লৈ-ফিদুপকা লোয়নথো।
থস্মোয় হুবা চেঙহী মনম
হৈজাং মনা হৈক্রুগী
কাউবা যাদেদা হা! নীংশিংলকইদা ॥

ইক্ষাল জুলাই ৭, ১৯৭৯ ইং

নখোয়বু করিগুহুদা

- নুপা - নখোয়বু করিগুহুদা
তরেঙ তওং তমং উস্তবরা?
হায়যুদা মৈতৈ নুজা, পোইরৈ চনুরাও।
- নুপী - বারীদি তাজরে ইমানা লীবিবা
শিন্নাইফম করস্বা মতমদু'ই বারী
মঙগুগ্না থোক্লেদা নচল ঐখোয়দি॥
- নুপা - তারোদুদি লীরগে মতমদুগী বারী-
পুস্তি মপাল, শম্বল ময়া লশিং থারস্মী।
কপত্রের তকপ'ই মখোল মোইথাপ নাইব'ই মখোল,
পোইরৈ লমদি লমনুংশি পূমনি নিল্লস্মী।
- নুপী - মশানা শূরগা হিংজবা পাম্বা
বারীনি থায়নগী ইমা-ইবেনগী।
মঙগুগ্না থোক্লেদা নচল ঐখোয়দি॥
- নুপা - লশিং শঙব'ই মৈখুনা নোংদোল অতিয়া,
মমখি পূম্মম মুখি পূম্মু নোংদোল অতিয়া।
লশিং খরুং মশক লশিং খরাই মশক,
অয়েকপা ফাও' উষিদ্দে গুগ্না মাঙখরে॥

ইম্ফাল, ১৯৮০ ইং

লমন তোঞ্জরি

লমন তোঞ্জরি
জৈবীমল খঙবা উংচরি।
পুন্নিংগী লৈকোল শেম্বিবা
রাখলগী লৈরাং শাংহনবা,
নখোয়গী--- ॥

চেলাগী খোহোক্তসু থরায় পালহল্লি;
লৈচিলগী নোংখোংদসু মহাও হাল্লিরি।
চাংজাওবু মরোল থোকহনবা,
তুরেলবু ব্রা ঙাংহনবীরিবা
লৈচিলবু পাউ চংহনবীরিবা
পুন্নিবু লৈহাও চেলহনবীরিবা
নখোয়গী লমন তোঞ্জরি ॥

নুংশিবা য়েল্লি থম্মোয় খুদিং;
লৈকংলাদা লৈ শাংহল্লি।
তাইবং মপোক রাংমগী মঙলান
মীওইপোক্তা মঙ ফাওহল্লি।
শাথেক্তা ইপোম হৌহনবা
শৈরোলদা খোইহী চেলহনবা
নখোয়গী লমন তোঞ্জরি ॥

ইম্ফাল সেপ্ত: ১০, ইং ১৯৮০

নুমিৎ খাজ থরান মৈরা

নুমিৎ খাজ থরান মৈরা
গ্রহ উপগ্রহ
নুংশিনবগী লীপুন্না পুন্নি
অমগা অমগা কায়নদরি ॥

পীল্লবা জীব মচা মচাসু
মাগী মাগী হিংনবা হোৎনৈ।
উরৈনা উপালদা শাংলি জুম জুম;
তাংজবী উরীনা উপালদা য়েংলি ॥

তাইবং মীগী লৈকোলসিদদি
কল্লকপা য়েংথিবা খৎনব'ই ইশৌ-
শারে শারে লাঙলে মালেম;
অসিরা নীংথিবা মহৌশা খুৎশেম ॥

থাদোন্ধো থিবা নশা নশাগী,
নঙগী নঙগী কাঙলূপকী য়েংবা।
নুংশিবা লৈরাংগুম শাংলো জুম জুম;
হুঞ্জিল্লো মরু বিশ্ব প্রেমগী ॥

ইম্ফাল সেপ্তে: ২৫, ১৯৭৮ ইং

নুংশিরবা ঐগী লৈকোন্দা

নুংশিরবা ঐগী লৈকোন্দা
খোইনিংগী খোঞ্জেল তাখিদরে
য়েলহৌঙৈগী লিরবা লৈরাং
লৈরাং মমী তমখিদরে ॥

লৈরাংবীসু কৈদা চংখি
শৈবাংবসু কৈদা লোংখি
লৈকোলগী মপাউ তাখিদরে
থম্মোয় হীক্লা কপ্লিংলক্লে ॥

মতম অমা মফম অসিদা
নুংশিরবা ঈশৈ তারম্মী;
য়ুমগী শোম্বী হরাওরম্মী।
লৈকোল অসিদা অদুঙৈ
মচীল মনাও নুংশিনরম্মী
ইমানা মোমোন নোকচরম্মী ॥

ইম্ফাল, ১৯৬৯ ইং

ঈচেল ঈরোঙ নাইবা য়াই

ঈচেল ঈরোঙ নাইবা য়াই;

লমথুংফমদি অমত্তনি।

ধর্ম তোঙান লৈবা য়াই;

পন্থুংফমদি অমত্তনি ॥

লাইবাউ পুবা মখোয় পাউ

চেল্লি তাইবঙ তারো লাউ।

চানবী হৈবা লাইগী রা

নুংশি খঙবা থম্মোয় রা

নত্তরনে শন্দোক্সা ॥

লম্বী খেন্না চংলো লাউ

করি কায়বা লৈরি লাউ!

জৈন খৃষ্টান হায়রো লাউ

লাল পাট্টে লাইগী পাউ

নত্তরনে তাকপিরম্বা ॥

ইম্ফাল, ১৯৮০ ইং

ধৰ্ম্ম তোঙানসনু জাতি খেয়সনু

ধৰ্ম্ম তোঙানসনু জাতি খেয়সনু;
ঐখোয় অমন্তনি ঐখোয় অপুনবনি।
লৈরাং লৈকোলগীনি লৈশক মখলগীনি
পূমা শাংলিবনি পূমা ঙাল্লিবনি ॥

ধৰ্ম্ম থাজবদি খঙই মিনুংশিদি;
লাইশোন তোঙানবদি হেল্লি ফজবদি।
ইমা ঈরমদমগী ঐখোয় হিংলিবনি;
করি মান্নদনি ঐখোয় মীওইবনি ॥

পরেং লেংলসিনে লীচিং মান্নসিনে;
থস্মোয় লকানুংদা ঐখোয় পুল্লসিনে।
লাক্লেই তল্ল-লাইয়াম কিবোই নোংলৈ নুংশিং;
ধৰ্ম্ম বিধৰ্ম্মগী থারো ব্রাখল নুংগী ॥

ইম্ফাল, ১৯৮০ ইং

লাউনে ঐগী ইতুং ইল্লোলাউ লাউনে

লাউনে ঐগী ইতুং ইল্লোলাউ লাউনে;
অরা-নুংঙাই পুন্দিদা নিংঙাই চাউবা লাউনে ॥

মঙলৈবাক্তা চৎসি লোয়নদুনা ঐগা;
লৈচিল্লক্তা পাইসি খুৎশম্ননা নঙগা।
নঙগী করি বাংলি ঐ লৈরি নাক্তা,
চাবা, শেংপা, হিংবা ননীং থুংজদ্রবা,
চারোলাউ, শেংলো লাউ, ননীং তম্নো লাউ ॥

ঐদি মীত্রং হৈবনি মিংনা অঙকপা কৌবনি;
চুমথাং তরেং থোক্লিবা লমদমদুগী মপুনি ॥

খোংজোমনুবি লৈকোন্দা শাম্ভরো লাউ;
নিংখৌ তুরেল ঈশিংদা ইরুবিগে লাউ;
মশা পানবা শগোল তোংজররো লাউ।
চাবা, শেংপা, হিংবা ননীং থুংজদ্রবা,
চারো লাউ, শেংলো লাউ ননীং তম্নো লাউ ॥

ইম্ফাল, ১৯৬৯ ইং

পুলি বারী চেনাসিদা

পুলি বারী চেনাসিদা ইগদবা লোইশিল্লক্কে, করি লেমহৌরি !
মফমসিদা কেবু লোংপী শাল্লদৌবা লোইশিল্লক্কে, করি রাংহৌরি ॥

থরায় যাওনা লাকচবনি লৈজবা চেঙজেল পুরদুনা;
ঙাইহাক পনগে চঙলকপনি অনৌবা থৌনা লোয়নদুনা।
পুলি ঈশৈ লোইশিনথরে হনবা মতম ওইশিল্লক্কে, ওসি হল্লগে ॥

অরা নুংঙাই থৌরী বান্দোং হাইরম্বসু তপথরক্কে;
চানবীরম্বা য়্মরেনসু ঐবু লৈহন্নীংলঙরে।
খঙই কুইনা লৈবা য়ারোই,
খঙনা খঙনা চংনীংদ্রিবা-
মরম লৈতা পস্থনবা হোৎনরিবা অরেন্ননি।
য়াররোইনে য়াররোই ॥

ইম্ফাল, ১৯৭০ ইং

ঐবু পুরি কঙাওনবা হিনা

ঐবু পুরি কঙাওনবা হিনা
নোংপোক নোংচুপ খা স্বাং
খঙদে ঐ খঙদে॥

হোঞ্জিল্লোনে হি হোঞ্জিল্লোনে হি
কনাদনো হায়রুদৌবা!
খঙদে ঐ খঙদে॥

থবায় হিরেন চংনিংবদা চংলু;
কায়নরবা তুংদা নঙ, ঐ কনানো!
ঐখোয় অনী করি মরী লৈনৈ;
খঙদে ঐ খঙদে॥

কপ্লিবসে কপ্ল নঙে, নোক্লিবসে নোকপা নঙে;
নোকপা কপ্লা শিবা চঙবা-
মখোয়সিগা ঐগা, করি মরী লৈনৈ!
খঙদে ঐ খঙদে॥

ইম্ফাল, ১৯৭০ ইং

শুমহংলিনে থরায়সিবু

শুমহংলিনে থরায়সিবু অসোমথংবা রাংমনা;
লৈচিলনদি মল্লবা শকখুদবা লমদমনা ॥

তুরেলসিসু ঙ্গপাক্লি ঙ্গপাকসিসু তরঙনি;
লানঙমদবা ঐহাক্লা রাংমসিবু কল্লক্লি ॥
কনানোনে কৌরিবা নুংঙলিংঙাই মীকৌনা!
লাকচনীংই ঐহাকসু শকউদবা রাংমদা ॥

য়েম্লিং থানা লোইরবা নাকেছানা চঙলকপা,
অরাম্লগী ঙ্গশৈনা থাদোক্লনো হায়রবা,
হিরানবনা ঙাইদুনা ইনাকসিদা লেপ্লবা,
মতমদুদা লাক্লেগে থরায়না তাবা লমদমদা ॥

ইম্ফাল, ১৯৭০ ইং

কৌরি ঐবু তাম্ব-তাম

কৌরি ঐবু তাম্ব-তাম
মপোক অমগী সুবনা !
শকউদবা নহাকী
খোয়থুল্লাবা নখোঞ্জেন্না ॥

লৈচিল নোংফাই মরক্তগী,
রাখল ফিজঙ রাংমদগী,
ঐবু কৌরি হন্না হন্না;
শুমহংলবা নপাউখোন্না।
ঐগী থরায় তপথদরে;
নঙগী য়াৱা মীকৌদা ॥

কাউজরুরে হায়নখিবা;
অসুন্মবু কাউহনবোইরে।
নঙগী কবি লীচৎনো!
থরান মৈরা লীশীংগী,
মঙাল্লক্তা লোংলিবা,
ঐগী থরায় তপথদরে;
নঙগী য়াৱা মীকৌদা ॥

ইম্ফাল, ১৯৭১ ইং

কংচরন্নে অরোইবা পিরাং

কংচরন্নে অরোইবা পিরাং
মতম তুরেল খোঙনুংসিদা।
খেৱাগী হি, পুৱিৱো ঐবু
তোৰ্ৱান ৰাংমা য়ৌজরগে॥

থমজরন্নে থৱায়গী থৱায়
পামজবদা পীথোৱন্নে।
শেমজরন্নে তুরেলগী কাঙশীং
ঈচেলনুংদা শিন্নরন্নে।
অসি য়ৌনা লাইবকথীৱবী
তোৰ্ৱান ৰাংমা য়ৌজরগে॥

মঙলানলমগী নুংশি মিতম,
থাশেৎননা খাইনরন্নে।
খোয়জিখাগী শনরীক পরেং,
পিখম্ননা কায়নরন্নে।
অসি য়ৌনা লাইবকথীৱবী
তোৰ্ৱান ৰাংমা য়ৌজরগে॥

ইন্মাল, জনুৱাৰী ২১: ১৯৭১ ইং

পুলিৰ চন্না খঞ্জদে

পুলিৰ চন্না খঞ্জদে;
মীৰায়বসু তৌজদে।
কপ্পবা উফুল মৰীকুস্বা,
থৰায়গীসু মমল লৈরি ॥

কনানা কৰি থৌশাদ্ৰবা,
মখোয়গীসু মৰম লৈরি।
লৈয়োম্মুংগী লৈরিৰুসু,
খল্লি এসে লাইবক ফৈ।
মদুগীনি ঈশৈ অসে ॥

নুংশিৰীয়ু নুংশিৰা হৈয়ু
মমল নাইদ্র' থৰায়শিংবু।
লকানুংদা লোৎলিৰনি
অৰোনবা থস্মায়গী বা।
লৈয়োমনুংগী লৈরিৰুসু,
খল্লি এসে লাইবক ফৈ।
মদুগীনি ঈশৈ অসে ॥

ইম্ফাল, ১৯৭১ ইং

ওসি অসি মফমসিদা

ওসি অসি মফমসিদা,
শেষ-শারে পছনবা ।
মঙগী লৈবাক কয়া কোয়কুই;
ঙাইহাক ফাওবা পল্লভে ॥

নীংশিংলকইনে বা অমা,
মতম কুইরবই মমাঙগী ।
পাউ পুবা লাকপনিনে ঐ;
কনাই মপাউ কনাদা ---
খঙলে- লৈরোম্মুংসিদা ॥

অঙম্বা চাংগী লোকুংদগী,
পুলি মৈরা মঙালদগী,
হি মচা অমা তোংদুনা,
মফম অসে যৌজরকে ।
হৌজিক অমুক কদায়দা -
খঙলে- লৈরোম্মুংসিদা ॥

ইম্ফাল, ১৯৭১ ইং

করি লৈবগেনে অদোম ব্ৰাংমদো

করি লৈবগেনে অদোম ব্ৰাংমদো!
শুমহং কৈথেলবু কাৰিবৰা,
তায়নে হায়নপূন্বা অদোম ব্ৰাংমগী!
লৌনম পোংপু য়োল্লিবৰা ॥

ঐগী অৰাবগী পোংফম অমা,
ফমজৰগে শীৎকদরা!
ঐগী নুংঙাইবগী লীলা অমা !
উৎচৰগে য়াগদরা!
খুম্মু খুম্মুনে, হে অৰোনবা ॥

নৌহোন তোয়না হোল্লগে হি
কয়াম লাঙ্গি মফমদো !
অতিয়া মালেম অনীগী লম ,
নোংজবীগী লৈবাজুৱা!
খুম্মু খুম্মুনে, হে অৰোনবা ॥

ইম্ফাল, ১৯৭১ ইং

ঐনা শিরগা ঐবু নীংশিংদুনা

ঐনা শিরগা ঐবু নীংশিংদুনা
শকপিরক্কনুনে অরাবা ঈশৈ;
অসিমত্তনি হায়জরম্মিংবা ॥

থাবিগনুনে লৈ অমত্তসু
শাবিগনুনে ফুড়া অমত্তসু;
করি তৌরন্নে ঐনা মতীক চাবা! ॥

ইবিগনুনে রা অমত্তসু
খন্নবিনুনে করিমত্তসু;
করি তৌরন্নে ঐনা মতীক চাবা!

ইঙাগী নোং তারকসনু তানিংবা;
লমগী চেঙ্কা খোংলকসনু খোংনিংবা;
লৈত্রবনি তারুদৌবা!
মরুপ্পি খন্ন-হৌমিন্নখিবা,
নীংশিংবিয়বসু করিগুম্বা
রারৌজরৌই কাউবিত্ত'সু ॥

ইম্ফাল, ওক্টোবর ৯: ১৯৭২ ইং

পুলি ওকইকো নঙসে

পুলি-

ওকইকো নঙসে খঙদেকো নঙসে;
করস্বা নঙগী লীপুমা চেংনা
পুল্লিবনোনে তাইবঙ মীওইবা
হায়যু, ঐখোয়সে নঙগী শান্নপোংলা ! ॥

কপ্পি কনানা কনাগীদমক
নোল্লি কনানা করিগীদমক
অরেন্ননি খঙহন্দেনে, 'সিবু পুল্লিরা ! ॥

লাল্লি কৈদগী করি মরমগী,
হল্লি করিগী করি রাইগী
অশি-অচং থোঙ্কাল অনী, 'সিবু পুল্লিরা ॥

কল্লক মীহৌনৈ মিংচংকীদমক,
খংন-চৈনরি হিংবগীদমক;
শান্নবনি অঙাংগুন্না, 'সিবু পুল্লিরা ॥

ইন্মফাল, ১৯৭৩ ইং

ঐসে ঙসিসু লম্মুকুরি

ঐসে ঙসিসু লম্মুকুরি
বাহং পাউবুমদা ঙরাবুরি ॥

করিনো হায়রস্বা বা ঙাংদনা,
খোইমুনা লৈরাংগী নান্দদা ?
করিগী য়েংলস্বা মীং উইশিনা,
নোংইন্না থাজগী মায়থোংদা ?
বাহংগী চান্নবা পাউখুম থিবদা
হৌখরেনে অমস্বদা ॥

করিগী নোক্সা মঙ-হাণ্ডা ?
থস্মায়সি ফাজিনবা ঙমখিদে ।
করিনো ঙাংখিবা লোন থোক্তনা!
ইশানা ইশাবু শীংথাখি ।
ঐনা পোক্ককপা মীকূপ অদুদৈ
হৌখরেনে অমস্বদা ॥

ইম্ফাল, জুন ২৮: ১৯৭৩ ইং

ঐনা করি ঈশৈ শকখিনি

ঐনা করি ঈশৈ শকখিনি
অমম-অঙান অনীগী'লক্তা ॥

সুর অমত্তং থিরুবদা
পুন্নি তংখাই হৌখরে;
শৈহেক অমত্তং শেন্নুবদা
পিরায় কয়া তাখরে ।
করি শৈরোলনা কনাগী থন্মোয়
পেলহন্নবা শক্কসিগে ॥

নহা ওইরিট্টৈ মতম অদু অদুট্টৈ,
মচু তরেংকী চুমথাঙ লীক্কেন্না
ঐগী ওক্ত শিরিট্টৈ,
সুর অমত্তং ওংবদা
লাংবন খোইমু মিতানট্টৈ,
শকখি ওংখি ঈশৈ কয়া;
মপোক থীর', ঈশৈ কয়া ॥

ইম্ফাল, ১৯৭৪ ইং

লৈ শাংলিবা মফমদুদা

লৈ শাংলিবা মফমদুদা

গোত্ৰাহল্লোনে ঐবু।

হৈ পাল্লিবা হৈকোলদুদা

হিপথহল্লোনে ঐবু॥

লৈগী ব্ৰাহ্ম খুমখিদবা

খুল্লগেনে অরোইবদা,

“অযুক্তনা শাংপনি;

নুমিদাংব্ৰাইরম কেনবনি।

মীংকি পিগা মোমোন মীনোক্কা

খুৎশল্লনা লাকপনি;

বাবী অমা লীরল্লবা॥”

মহাও লৈবা হৈরাঙগী

ব্ৰাহ্ম পাউখুম পীরল্লগে।

“পুলি ময়াই অঙকপনি;

বাবে খঙনা হিংনিংবনি।

ঙসি ঙসি হয়েং হয়েং

য়েথনীংবা মশিলনি;

বাইহৈ অমা হায়রল্লবা॥”

ইম্ফাল, মে ২০: ১৯৭৪ ইং

পঙনা পান্নি তাইবঙপানসে

পঙনা পান্নি তাইবঙপানসে
অরেস্বদা চিংনরেনে-
চিংনরেনে থরায় অসে ॥

খঙনা খঙনা খঙনদরে,
উনা উনা উনদরে;
ইপঙ পঙথরে মীওইবা
মায়া লাংনা কূপখরেনে।
অরেস্বনি খঙনদরে ॥

অপেনববু কৈদনো-
পেন্দদরে খজিক্লা।
ঙমথৈ নাইদা অতিয়াগুম
পেনবগী ঙমথৈ লৈখিদরে।
ইপঙ পঙথরে মীওইবা
মায়া লাংনা কূপখরেনে।
অরেস্বনি খঙনদরে ॥

ইম্ফাল, ১৯৭৫ ইং

ঐবু ওসি শাংলো হায়'নু

ঐবু ওসি শাংলো হায়'নু
লৈমন চনবা কিজৈ ॥

য়েংউনেসে লৈরাং কেপ্লি
উফুল্লজা চোইনা তারি!
কপখিবদাই লীক্লানসু-
নোংঙাল্লমদাই মঙলান্দা ॥

নশক খঙদে নরোল খঙদে;
মালং নপাউ থম্মোয় হূদে।
কনা খোইমু স্বাংজেংবগী,
লৌনম য়াৱা মপাউখোলো ॥

তাইবং লৈকোল নুংশিবদা
ঙাইহাক প্লেয় পল্লমখিগে।
ঐসু নোংমা ফংবা শোয়রোই
পামজদ্রবা পোলোই অদো ॥

ইম্ফাল, ফেব্রু ২৪: ১৯৭৬ ইং

ঐগী মঙলান হিরেনগী হিরোয়

ঐগী মঙলান হিরেনগী হিরোয়,
হোল্লু হি হোল্লু অসোম ব্ৰাংমদা ।
শকট ঈশৈ তাইবং ব্ৰাংমগী ;
লেংউ শৈরেং নৌর 'মুক্কী ।
তাইবং মূমসে থাদোক্সিসি-
নতুং ইনবী ওইজরগে ॥

নঙগী নৌরেল তাস্তা চান
সুর অমা মদোম লাক্কি;
মপোক লাঙোন অম'ই সুর-
ঐগী থম্মোয় শুমহংলরি ॥

ব্ৰাহং অমা ইদোম হংলি,-
নঙবু কনানো, কৈদা লৈবনো;
ঐগা নঙগা করম খঙনৈ
নঙবু করি শুমহংয়াইনো ? ॥

ইম্ফাল, ১৯৭৬ ইং

চুমথাঙ মচু তরেংনা

চুমথাঙ মচু তরেংনা
কোয়শিল্লিবা পুলি,
নঙগী পঈঈ ব্রাংমদা
করি লৈরি অনৌবা ॥

ঐবু য়ুমসু কাউরেনে,
লম্বীদুসু যাঙথরে ।
মরুপ মপাং মফমদুগী
শকফম 'মত্তা নীংশিংদ্রে-
ঐবু করি মতৌনো ! ॥

তাইবং কৈথেলগী মহাও
ময়ায় কল্লি হকমল্লি ।
থক্রে লোইনা, থক্রে পেমা
পুলি খোইহী মীনম্বা,
করি অমুক লৈরিবা ! ॥

বনারস, জুলাই ২০: ১৯৭৭ ইং

ঙসি ঐ চৎলন্নগে

ঙসি ঐ চৎলন্নগে
শাৎহৌখোনে স্বাকচীং গুলাব ॥

নাকেছাদা কয়া রাখি
নোংজুখাদা কয়া কপখি ।
পিসু তাবা লৈরজুরে
পুলি নোংজু লোইরমাল্লে !
অরাং উল্লেন হনখিবদা
ঐসু মতুং ইঞ্জরগে ॥

'সুয়া ইখি স্বারী অমা
'সুয়া চৎখি কনা অমা ।
“লৈরাং অমা শাৎলন্সনি;
মতম কৌবা লৈকোন্দুদা।
লৈনম চেন্দে লৎনবীনু;
ঙসি ঐহাক কেল্লবনি ॥”

ইম্ফাল, জানুৱাৰী ১: ১৯৮০ ইং

কপখিবগী মমলসু ফংখিদরে

কপখিবগী মমলসু ফংখিদরে;
নোকখিবগী মহয়সু চাখিদরে।
পুলি, নঙনা ঐবু লক্করম্মা
হৌজিজি ননীং থুংলবরা ! ॥

লৈ শাংলম্বদা নোকচরুরে
লৈ কেনখিবদা কপচরুরে।
অরা-নুংঙাই লীপুল্লজা
অমম-অঙান কাউথোক্কুরে।
পুলি, নতম্বাজা হিংজরকপ'ই
ঐহাক করি ফংলবগে ! ॥

মৈরী ওইবা নঙোন্দা
তাইবং থরায় চিংশিন্নরি।
মৈরানবীগী পুল্লিনি
উং ওইনা মাঙখিগনি।
পুলি, নহাক হায়য়ু, য়ানিংবরা
নঙসে অমম্বগী মপৈনি ॥

ইম্ফাল, জুলাই ২৫: ১৯৮০ ইং

চাঁংনুংগী হারি খোংলক্লে তাও

পারী,

চাঁংনুংগী হারি খোংলক্লে তাও
উথুয়া তুম তুম তাহ্হারি তাও!
তাউবা হুইসু খোংলক্লে তাও!
তানা তানা সনা মতুম,
খোন্নেন তুমখুল তান্নো ॥

খোংজোমনুবী তরুকা মশাম লমদম য়েংলি;
লোইবী চাঁংলৈবাক্তগী পোইরৈ তম্পাক উরি।
নঙনা হম্য়েং চাউরগা পছৌগী খোঙ্গুল লীয়ুকো;
ইমাগী নীংবা থুংগে ॥

পারী নারা অপিশক য়ারা খোঞ্জেল তান্নো;
নুংশিবা নচীনবান্দুনা 'ইমা' হায়না কৌরো।
ইচানা 'ইমা' কৌরগা অরা কোঙ্গায় কাউগেকো;
ইমাগী সনা মতুম ॥

ইম্ফাল, ১৯৭৩ ইং

কাউরুরবা ঈশৈ নীংশিংদুনা

কাউরুরবা ঈশৈ নীংশিংদুনা

ভূমিন ভূমিন ওংজরুই;

হরাও হরাও শকচরুই ॥

অরাবা রাইহৈ য়াওদে

নুংঙাইবা শৈরেং নভে;

চল্লবা পুন্নি ঈশৈনি ॥

নুজ্জাইরকী ঈচেলনা

করি ঈশৈ শক্লিবা !

অরাম্মগী চিংশাংনা

করি খোস্থ্যং য়ৈরিবা

চল্লবা য়ারানি, খুজ্জংগী বারানি !

অদুগুস্থ্য ঈশৈনি ॥

ইম্ফাল, ১৯৬৯

য়াইফ থোইবা ওইয়ু ঐগী হে লমলানবা

য়াইফ থোইবা ওইয়ু ঐগী হে লমলানবা;
লোন্না নঙবু খৌগৎচরি।
শোঞ্জবনা ঐসে ওইরে মীঙমদবী;
মাইয়োক্কাবা ওমজদরে ॥

মঙলামিনে মঙলান ঐবু ওাওহল্লম্বা;
নহাক্রিনে নহাক ঐবু শুমহৎওম্বা।
অশোনবসি খঙনা তোয়না লক্কাবীরি;
মদু ঐগী পেঞ্জবনি ॥

লম্বীসিদা নঙনা তোয়ন-তোয়না চৎলৈ;
লোৎচদুনা ঐনা চেপথ-চেপথ য়েংজৈ।
চাউথোকচরি ঐনা ইশা ইতোমতবু;
মসে নঙগী নঙালননি ॥

ইম্ফাল, জুলাই ১৯৭০

নঙগী শক্তম য়়েঙ্কি চেদা

নঙগী শক্তম য়়েঙ্কি চেদা;
নুংশিবা কৌবা মচুনা।
নঙগী হারী ইরি চেদা;
পামজবা কৌবা ময়েঙ্কা॥

মৈরানবীনা মৈরীবু
'সুঙ্কী মতীক নুংশিজৈ।
শিবা চঙবা কিদনা
'সুঙ্কী মতীক খোয়দাজৈ।
নঙ-ঐ মৈরী মৈরানবী
ঐ করিসু চিংনদে॥

লৈ ওইনা শাংলি নঙনা
মরম অমা লৈরিবনি;
খোইমু ওইনা পাইরি ঐনা
মরম অমা লৈরিবনি।
অমম-অঙান অরা-নুংঙাই
ঐ করিসু চিংনদে॥

তমেংলোং নবেম্বর ২৮, ১৯৭০

নীংশিংবিয়ু ঐবু নোংমতা ওইর'সু

নীংশিংবিয়ু ঐবু নোংমতা ওইর'সু;
তোল্লবী নুজানি নিংঙমহৌদ্রবীনি।
ঝারৌবিনু ঐবু লঙজখি হায়দুনা;
চল্লবী নুজানি লাইবক থীরবীনি॥

ঝাই কয়া হায়জখি, কাউবিরে খঙজরে
পাউজেল কয়া চেঞ্জখি, লংনবি তাজরে
চীনবান থোংগী ঝাই মীরায়বিরবসু
লৈকাদা ইদুনা থমজরমগে॥

তমজখি, লীজখি, থম্মোয়নুংগী রা;
ফোঙদোকখি, হায়দোকখি, লকানুংগী রা।
হায়জরুবা, লীজরুবা,
খৌদুনুঙদা ঈশিং চাইকবোই;
মালংদা তেনবু তল্লবোই॥

ইন্সফাল, ১৯৭০

ঐগী ঈশৈগী সুরবু

ঐগী ঈশৈগী সুরবু
নঙনা থরায় হাঙ্গিরে ।
'সিনা থোইনা পেঞ্জরে ॥

ঈকংথাগী তুরেন্দা
নঙনা ঈচেল ওইবীররে;
ঐগী মপোক মহয় য়াল্লে ।
'সিনা থোইনা পেঞ্জরে ।

লৈরাংনা শাংলি ফুগায়না;
অরোনবা থম্মায় নুংদা থম্মা ।
তাইবঙ পুক্রিং পেলহম্মা,
নুংশিবা লৈনম য়েল্লদুনা ॥

খৌজাল, খৌজাল ওইবা!
নঙগী মেঙল' খুংশোতুনা,
শোকপীরস্বা মীকৃগুদা,
ফংলবনি মপোক অদো;
নুংশিবা কৌবা মহয় অদো ॥

ইম্ফাল, জুলাই ২, ১৯৭১ ইং

লংনবিনু লংনবিনু

লংনবিনু লংনবিনু বাইহে অসিমত্তংদি।
পাউখুস্বীয়ু পাউখুস্বীয়ু বাহং অসিমত্তংদি।

শক্তুবসু ঈশৈ থম্মোয় নান্ননা তারিবা
উদ্রবসু মাইথোং থম্মোয় মীংনা উরি।
অরা নুংঙাই অপুস্বা নঙোন্দবু শিন্নরিবা
‘সিবু করি লৌনমনোনে, লৌনমনোনে ॥

ঙাংদ্রবসু চীন্না থম্মোয়নদি তোয়না ঙাংলি
তামন্ত্রবসু পোইরৈ ইনাক্তবু লৈরি খল্লি।
নহাক্তবু লাইনীং ওইনা ব্রাফম কয়া শাগৎলিবা
‘সিবু করি লৌনমনোনে লৌনমনোনে ॥

ইম্ফাল, মে ৬, ১৯৭১ ইং

মাঞ্জি'ই মকানা তাস্বনে

ইতা,

মাঞ্জি'ই মকানা তাস্বনে,
লোইবী চাংনা ব্রাংবনে,
খুঞ্জা লৈপাল ওইবীদি,
লেপ্প-লেপ্প কংলেদো ॥

থস্মোয়নদি ব্রাংলে
লাইবকুদি নেম,
থস্মোয় তাশোন্ন' পাল্লে;
পলেম পস্হৌ কিজবনা।
ফোংনা কপসি কপঙমদনা,
নুংদা মৈচাক ফুস্বদি-
মৈবু ফিনা কূপকুন্নে ॥

চেংলৌনদি উদা
মপাউখোনসু তাদা !
নুরা পায়মা পোখাদে
পস্হৌ মাজ্জোল খেঞ্জোংলাংগী,
শামবা, থাংজি উখোক্তেন্দা,
ভারদুনা লেপ্পদি
উখোক্তেন্দা মতুন্নে ॥

ইস্মহাল, ১৯৭১ ইং

নঙসু ঐগী রাখন্দা

নঙসু ঐগী রাখন্দা
থস্মোয় শোকপা লৈবননি,
শাউদে ঐ শাউদে
কৌরক-য়েংলত্ৰবসু ॥

য়েংশিন্নদ' মীংয়েংদুগী
চৈনাখোন্দি ফাওররে ।
কৌরত্ৰবা চীনবান্দুগী
মমিদুদি তাররে ।
অসুম হায়না লক্ৰবা
করি মশামা কৌবগে ! ॥

মঙলান কয়া মঙনরি
নঙসু ঐসু মাসু ।
লম্বী কয়া চৎনরি
নঙসু ঐসু মাসু ।
করিগুম্বা লম্বুক্ৰবা
হৌনশানি হৌনশা ॥

ইম্ফাল, ১৯৭১ ইং

কংচরন্নে অরোইবা পিরাং

কংচরন্নে অরোইবা পিরাং
মত্ম তুরেল খোঙনুংসিদা।
খেবাগী হি, পুবিরো ঐবু
তোব্বান রাংমা য়ৌজরগে ॥

থমজরন্নে থবায়গী থবায়
পামজবদা পীথোঙ্কন্নে
শেমজরন্নে তুরেলগী কাওশীং
ঈচেলনুংদা শিন্নরন্নে।
অসি য়ৌনা লাইবকথীরবী
তোব্বান রাংমা য়ৌজরগে ॥

মঙলানলমগী নুংশি মিতম,
থাশেৎননা খাইনরন্নে।
খোয়জিখাগী শনরীক পরেং,
পিখন্ননা কায়নরন্নে।
অসি য়ৌনা লাইবকথীরবী
তোব্বান রাংমা য়ৌজরগে ॥

ইম্ফাল জুলাই ২, ১৯৭১ ইং

লৈনা নোং ওইনা চুরবা

লৈনা নোং ওইনা চুরবা
লহীদুদা নঙনা চংখি।
থৰায়সিনা করিগুস্বা
নামিববু ওইরল্লবা,
কয়াদা পেঞ্জরমগবা ! ॥

হিথাংফমদা হি অমা
হোম্ননবা শেম-শারে।
নঙনা পায়বা পুন্সি নৌ-
নৌরেন্দুবু ওইরল্লবা
কয়াদা পেঞ্জরমগবা ! ॥

শংবান 'তিয়া মকোয়দা
শান্নররি লমগী চেক্কা।
নঙগী নোংদম' 'তিয়াদা
পোন্সী ওইনা পাইরজরবা,
কয়াদা পেঞ্জরমগবা ॥

ইম্ফাল মে ৫, ১৯৭২ ইং

নঙদি অয়েকপা শক্তম্মি

নঙদি অয়েকপা শক্তম্মি নুংশি খঙবা হৌনদে;
নুঙগী মূর্ত্তিনি থস্মোয় পান্দবীনি।
হায়ম্মুনে, হায়ম্মুনে উপাল, হায়ম্মুনে
চেচ্চা কনা নশাথক্ত তোংলম্বা
মিনুংশি খঙবা উংলম্বরা ! ॥

অসুক রাজবনি থাজ মাগী নোংইন;
থাজ মঙাল শামস্তগা করি ওইহৌনি নোংইন!
নুংশিবা খঙম্মন্দে য়ুমগী শোশ্বী
লমগী চেচ্চাগী অরাবা উবীদে,
করি ওইররে, ওইররে ! ॥

হায়ম্মুনে, হায়ম্মুনে তুরেল, হায়ম্মুনে
থরায় কনা ঈখৌ লাংবা কোকখিবা
মিনুংশি খঙবা উংলম্বরা !
মঙলানবু করিগী থাজরুই থস্মোয়,
মঙলাম্মিনে নুংশিবা খঙনা খঙনা মিতারুই;
নুঙগী শক্তম্ম থস্মোয় পান্দে-
চারুরে হু নুংশিবগী
করি ওইররে, ওইররে ॥

ইম্ফাল, ১৯৭২ ইং

পোখী চেল্লা অনীনা

পোকমিন্নরগা লৈগী জাস্তা
শাংমিন্নজগে লৈখোক অমস্তদা;
পোকমিন্নরগা উচেকী মপোস্তা
তোংমিন্নজগে উশা খুদিংদা ॥

হো- হো -

পোখী চেল্লা অনীনা উশাখস্তা তোংলিয়ে;
পাঙ্গল শোনবী উরীনা নাক্কী উপালদা য়েংলিয়ে।
লৈপুমিনে, লৈচমিনে, মহৌশা কৌবীগী খুংশোম্মিনে ॥

হো- হো-

নুজা মীংচি মীংয়েংনা লাঙ্গোয় চল্লে থম্মোয়সে;
নুংশি ঈখৌ লাংলিবা নোঙ্গৌবীনি ঐহাকসে।
শল্লাংনিনে, মায়থোংনিনে, নুংশিবা কৌবীগী শাইওম্মিনে ॥

ইক্ষফাল - ১৯৭২ ইং

(ফুট নোট :- মকোক্কী পরেং মরি অসি ডা: কমলগী ‘মাখবী’দগী
লৌথোকচবনি মসিনা অহৌবা পরেং ওইরগা শকপা ঈশৈনি)

ঐগী নুংশিবসু নঙনি

- নুপা - ঐগী নুংশিবসু নঙনি;
নুপী - ঐগী পুন্সিসু নঙনি।
পা - মঙলাল্লক্তা তাউরিবা লৈচিলদুসু নঙনি;
পী - লৈচিল্লক্তা লোংলিবা নোংথাংদুসু নঙনি।
পা - হংলিবা ব্রাহংসু নঙনি;
পী - পাউখুমসু নঙনি॥
- পা - মৈরীলক্তা ঙাওরিবা মৈরানবীনি ঐদি;
থস্মায়সিবু মৈচাক পীবা মৈঙান্দুনি নঙদি।
পী - মৈচাক, থাজনিংঙাই করি লৈরি, করি লৈরি মৈচাক
তারক্কাগা নোংদোল লীক্কা ঙিংখিগনি মৈচাক।
পা - নুমিৎ লৈনা কোরৌ মঙাল উদ্রবদি করম্নো,
পী - মঙালদুগী ব্রাংমদা নুমিৎ লৈসু শাংলুনি॥
- পা - ঙাওজরিয়ে লৈচিল শংলেন অতিয়াদা;
নুংশিবগী লৈ-পরেং ছকচিঞ্জরে চাংদোন।
পী - লীপুন, থাজনিংঙাই করি লৈরি, করি লৈরি লীপুন;
মমল নাইবা নুংশিবা মন্তিক্কাবা যাবনি।
পা - মহৌশাগী লীপুন্না পুন্নিবনি তাইবঙপাল;
ওইররোইনে মপোকসিগী অশেংবা নুংশিবা।
পা - চিংয়া তময়া অপুন্না হানৌতনা নীংথিরে;
শঞ্জেন্নহা'ই ঙ্গশৈদা তময়া মালহৌনরক্কে।
পী - সুর, থাজনিংঙাই করি লৈরি করি লৈরি সুর-
ফোংদোক্ত্র'সু মালংপান্দা লৈরসনু অরোনবদা।
পা - থরায় ওইবা সুর নঙনা থরায় পীনবীররো।
পী - মঙলানসিগী ব্রাংমদা পীররগে সুর॥

ইম্ফাল - ১৯৭২ ইং

থরায়গী মবেম্মা

- নুশা - থরায়গী মবেম্মা, নুংশি নোংদম ওইবী,
নহাকপু পামুজৈ, নুংশিজৈনে।
- নুঙ্গী - নপাউখোন্দি নুংশি, নরমচত্তি চিংনৈ।
- ঙ্গী - মীগী মচা ওইবা, লোইম্বু ও নঙবু,
লাংবনগী নোংহৌগুম হৌরকপরা ?
- পা - অশেংবনি থাজৌ, অরেম্মনি নীংজৌ ॥
- পা - নুজাগী নাক্সদা ঙানবা চিগোংলৈ নাচোম,
নাচোম্বু ওইনা লৈজরগেনে ঐনা;
চিংজাওগুম, পামেলগুম লেঙজরোই।
- ঙ্গী - হোয়নে, - নরহাইদি মেঙই, নরমচত্তি চিংনৈ ॥
- ঙ্গী - স্বাংজেংবা খোইমুদি তমগী মপুকচেল লেপ্তে;
লৈরাংম্বু ওইবী নৌজরিবীদি ঐনি;
লৈনম্মা য়েক্সবা ওইরেনে।
- পা - আ: লৈনম লাংনা ফারে, পাইথোকসিগে করম ॥
- পা - নোংমদোনথকী থাজ খঞ্জরুই ঐগীনি;
থাজম্বু ওইবী নুংশিরবী ইবেম্মা
নঙান্না থম্মায়দা ঙান্নরো।
- ঙ্গী - হোয়নে, নপাউখোন্দি নুংশি, নরমচত্তি চিংনৈ ॥
- ঙ্গী - অরেম্মা পুঙ্কিংগী রাবু খঙজদে ঐদি,
পঙ্কিরমদাইবু য়ৌর' থাদোকপিগেবু ব্ল',
ননাওদি পুঙ্কীগী মাঙজরে।
- পা - ও! হোংলরোইনে থম্মায়
শঙ্কবনি রাশক ॥

ইম্ফাল - ১৯৭৩ ইং

নঙনা হায়খিবা ব্রাহ্মেগী মরম

নঙনা হায়খিবা ব্রাহ্মেগী মরম,
হংলেনে ঐনা লৈকোল লৈরাংদা ।
নঙনা য়েংখিবা মীংয়েংগী মরম,
হংলেনে ঐনা অয়ুক্ষী মঙালদা ॥

নঙগী চীনবান লৌনম হৈবনি;
হায়নৈনে মীংয়েংদি ময়াই কাবনি ।
নুংশিবা কৌবা হু অদুবু,
মহাও হাপ্লিবা খোইরুম মীনোক্লি ।
হংলেনে ঐনা লৈপাস্না খোইমুদা ॥

মেঙলবা ব্রাহ্মে তঙনা তানীংই;
মৈরীদা মৈরানবী চোংশিজ্জনীংই ।
অসুম তৌবনি নুংশিবা হায়বদো;
থুংনবা কায়নবা লম্বী অনীনি ।
হংলেনে ঐনা থাজগী নোংইন্দা ॥

ইম্ফাল - ১৯৭৩ ইং

ওইবিয়ু নুঙনা চেলা নোংইন

- নুপা - ওইবিয়ু নুঙনা চেলা নোংইন;
 নুপী - নুঙনা নুংশি খাম্বিল।
 নুপা - নুংশি খাম্ব ইপোল্লত্তা
 তোয়না পাইয়ু পাইয়ু;
 চেলা শাখপ তোয়না,
 নুংশি নতৌ উইনা;
 লৈনা জগোয় শারম্মু।
 নুপী - খাবলগী ইপোল্লত্তা,
 নুংশিবা রাগদা,
 শকচগে ঈশৈ।
 জগোয় শ্যনা শানা ঐদি;
 ওজগে খাজ নঙান্দা॥
 নুপা - নোংইন নঙদি থরায় চেলানি;
 খাজ ঐগী চাররোইনি।
 নুপী - খাজ শক্তল্লাইদা ফারবীদি চেলানি;
 তাইবঙ রাখল থারে।
 থরায় থানি হায়বা চিংনদরে॥

ইম্ফাল, ১৯৭৩ ইং

থাদোকশিনুকো-নতুংইওরিসীনি

- নুপী - থাদোপিনুনুকো নঙবু ইঞ্জিরকিনি;
লাউ লাউ শুকেং পাংলোইনরীরো লাউ ।
- নুপা - থাদোকুরোইকো নঙবু ম্পেকসিমগী;
লাউ লাউ পুন্নি লম্বী চংমিল্লিসি লাউ ॥
- নুপী - থরায়সিসু নঙগীনি, হকচঙ্গসিসু নঙগীনি;
লাইবকথীবী ঐগী নহাক্কিনে মোংদমা ।
চংলসি কৈদনো- ' ' '
লাউ লাউ মৈশা লাংলরিনে লাউ ॥
- নুপা - থারবসু থরায়, থাদোকুরোই নঙবু;
লাইবকথীবী নঙগী লেপ্নিনি ননাস্তা ।
পোথাফম উপালনি- ' ' '
লাউ লাউ মৈশা লাংলরিনি লাউ ॥
- নুপী - মঙলানসিসু নঙগীনি, তাইবওসিসু নঙগীনি;
পঙজববী নুজাগী নহাক্কিনে লমজিংবা ।
পুবীয়ু কৈদনো-
লাউ লাউ লম্বী লমজিংলোনে লাউ ॥
- নুপা - কল্পক-যেক্লা মৈবীনা লাঙ্কোয় চল্লম্বীও,
মিপাইববী শজিগুম তথকুবল্লবীও!
চিংনবা থাদোকো;
লাউ লাউ নংশি মায়ে কে পাংসি লাউ ॥

ইন্সফাল, ১৯৭৩ ইং

ঐগী যুম অসে হাঙহৌরে

ঐগী যুম অসে হাঙহৌরে
নঙবু লাকও নঙবু লাকও ।
ঐগী মঙ অসে কায়হৌরে;
ঐগী থবায় নরানয়াইদা হল্পকখোনে ॥

অসিরনে নুংশিবা, মীংকি পিবু তাহনবা !
অসিরনে নুংঙাইবা, থম্মায় হীক্লা কপহনবা !
অসিরনে নুংশি লৈপুল;
গুন্দি লৈপুল মীংলু ঈরা ! ॥

মসিগীরা বারুবা, ব্রাখল চাংজৌ লাল্লুবা !
মসিগীরা হোল্লুবা, লৈপুল হিরেন তোংলুবা !
অহিংসিগী ঈংল' থাবল,
মৈরী ওল্লে মৈশা লাংলে ॥

ইম্ফাল, ১৯৭৩ ইং

তানীংদে ওকচরে, লৌনস্বা খোইমু ও!

- নুপী - তানীংদে ওকচরে, লৌনস্বা খোইমু ও!
ঙংলনু নাক্সদা চীরোন তৌরনু।
- নুপা - লৈরাংগী লৈনমদা লীরকপা খোঙ্লনি;
লৈরাংগী খোইমুনি খোইমুগী লৈরাংনি ॥
- নুপা - খোইমুদি লৈরাংগীনি;
লৈকাদা ঙংলবা মহৌশানি।
- নুপী - হুম, অসুম তৌনা কেমহল্লি লৈরাং কয়া,
পোল্লিঙৈদা মাঙহনবীরে লৈরাং পুন্সিবু।
- নুপী - লালা লা খঙজরে
খঙজরে, তাজরে খোইমুগী লীচৎ;
লৈকা খুদিংগী ঙংলস্বা উজরে।
কিজরে পেঞ্জরে খোইরাবা শাজৎ
লৈরাং কয়ানা তেংথাবা তাজরে ॥
- নুপা - খল্লনু, তারনু মীনা ঙাংনবা;
ঐসে নঙগীনি নঙতবু শঙজবা।
খৌরাংলে শিংঙেলগী অরেপ্লা পূকচেল;
শাংলরো লৈরাং পূক্ৰিং লৈকোন্দা।
- নুপী - ঙমজরোই ঙমজরোই, নৌরিবী লৈরাংনি;
চিংনজৈ শাংচবা শকখঙদা লৈকোন্দা ॥

ইম্ফাল, ১৯৭৩ ইং

লাইবক অসুক খীগনি

লাইবক অসুক খীগনি,
খলহৌদেদা পঙহৌইদা !
মীচাবোক্তি মশুংলাংগী,
ওইরে পাম্মু শেংনরবী।
খলহৌদেদা পঙহৌইদা !।

নুজা লাইমন ওইরেনে;
কায়না মৈশা লাংলেনে।
নাপ্পগী নাচোম কংলেনে;
নুংশি য়াৱা তাড্রেনে।
হো....হো....হো....
ঐদি করি ওইরসিগে;
খলহৌদেদা পঙহৌইদা ! ॥

নুজা মীংয়েংবু থংলিবা-
লৌইবী চিংজাও নঙবু হন্দোকউ।
পাউজেল হৈবা চেপ্পাচাদি,
উশাই লাবা নঙবু পাউদম্মো।
হো....হো....হো....
মাঞ্জ'ই মায়কৈ তামহৌবে;
খলহৌদেদা পঙহৌইদা ! ॥

ইম্ফাল, ১৯৭৪ ইং

পি শিস্তুরগতব

পি শিস্তুরগতবু অৱাবা কৌৱবদি,
ইঙা থাদা নোং চুৰি-
লৈচিলনা অৱাবা খঙবৱা !
এদি কঁপ্তে, অদুনা ৱাদে খঙবৱা ? ॥

লৈ অমগী পুলিদা অমুঙসু,
কাৰ্যনা মৈশা লাংখিদৱা ?
অবোনবা পিৱাং, অফোংবা পিৱাং
অনীগী মান্নবা লৈত্ৰবৱা-
লৈত্ৰবদি,
থৱায় পাঙ্লুবগী অৱেস্বনি ॥

পি তাদবা মীংলুদা নোংমঙসু,
অৱাবা মমি তাখিদবা ?
অবোনবা মৈচাক অফোংবা মৈচাক্,
অনীগী মান্নবা লৈত্ৰবৱা-
লৈত্ৰবদি
নুংশিবা খঙলুবগী অৱেস্বনি ॥

ইম্ফাল, জুলাই ১৭, ১৯৭৪ ইং

মাঞ্জ নঙবু তাবরা

- নুঙ্গী - মাঞ্জ নঙবু তাবরা হায়য়ু-
নুজা থম্মোয় পাউদমসে।
- নুপা - থম্মোয় পাউদম তারিয়ে শানৌ;
লৌইবী চাংনা থিংঙমদে॥
- নুপা - য়াৰা খোঞ্জেল মমী শান্নবসু ,
থম্মোয়দদি খোছাং য়ৈররি।
- নুঙ্গী - উজনিংবা চেংলৌ উদ্রবসু,
থম্মোয়দদি শক্তম মুত্তরি।
- পা - পী - নঙগী ঐগী পুন্নি বারী,
থম্মোয়নুংদা থম্মসি, লোংনসি॥
- নুঙ্গী - খারী লৌবুক য়েংলুই নঙতা মউই;
লৌইজীং লৌইয়া য়েংলুই নঙতা মউই।
করি মতৌনো, নুজা লাইমন পুরেদো!
- নুপা - তুম্লে তুম্মা নঙবু মঙদা মউই;
চংলে চংনা নঙবু মীত্তা মউই।
করি মতৌনো, পাখং থম্মোয় কায়রেদো !
- পা-পী - পুন্নি লৈপুল ওইমিন্নসি-
ব্রাশক পন্দোল লোম্মসি॥

ইম্ফাল, ফেব্রু: ৬, ইং ১৯৭৫

হায়নবদাই নুমিৎলৈদি নুমিত্তা ওনশিল্লি

- নুপা - হায়নবদাই নুমিৎলৈদি নুমিত্তা ওনশিল্লি
ঐদি নঙগী নুমিৎনীনে করিগী লৈথোক্কি !
- নুপী - খঙলে খঙজরে কোরৌ শাবা ইবুংঙো;
অতিয়া মকোয়দা লৈচিলনা শীনবা থুংস্তগা
নুমিৎলৈনা নুমিৎকী করম মায়কৈ লেপসিবা !
- নুপা - করিগী চিংনরি করিগী ঝল্লি-
থাজগা নোংইনগা লেমলৈগা লাইজগা
নঙগা ঐগা..... হায়নবদাই..... ॥
- নুপী - নোংইনগী থাজনি থরোদি করম খাঙলিনি-
অসুয়া তৌবোইরে নুপাগী শাজং
মায়, মায়, মায় তঞ্জরে।
- নুপা - নঙে, নঙে থাজতগী করি মরালনো
ইয়ায় ঙানবী থরোদদি চরাং য়েত্তরা!
নোংদোল লৈচিল, হায়দোক্কো
নুমিৎলৈবু নোকহল্লো।
- নুপী - নোকচরগে শাংচরগে কোরৌ মঙালদা-
নুমিৎলৈগী নুমিৎ ওইনা ঙানবিরো পুন্সিগী ॥

ইক্ষাল, জুন ১২, ১৯৭৫ ইং

নুংশি কাইহৌবী নঙবুনে

নুপা - নুংশি কাইহৌবী নঙবুনে
পাখং মোংফসু ওইরেনে;
লৌহী চিংদা শাংপী লৈ-
শিরোই লিলীমক্তসু
পায়মা লিংজেল অসুক খাদে;
লৈরাং হাকমল্লি ॥

নুপী - লৈপান্না নঙবু খঙজরে
নুংশি চীরোল তৌরনু;
নুংশি নতাং লাংনবু
ঐবু ফাবিরগনু।
মপোক লাংঙোন খুদিংমক্তা
লৈরাং কপহম্মু ॥

নুপা - লৌনম হৌবী হায়গে
চিংলৈবাকী উথস্নাল।
ওইন চাউবী কৌগে
তিংখং পানবী কেতকী।
লৈনম তাহল্লে, থস্মোয় হুবিরে
লৈরাং হকমল্লি ॥

নুপী - লৌহী চিংদা হৌরসু
পামেলথক্তা শাংচবী,
তাইবং শউম কিবনা
মোংশোংলক্তা লোংচবী,
লোংলে খঙনা, কিরে খঙনা
লাকচথিববা ॥

ইস্ফাল, জুন ৭, ১৯৭৭ ইং

ঐবু অমুক্তা কৌরম্মু

ঐবু অমুক্তা কৌরম্মু
কৌনীংদ্রবা নচীমা ।
করম লেল্লি হংলম্মু
মরুপ ওইব'ই হৌনশা ॥

অশোকপা থম্মোয় গুদুনা
হনখিবিদি চুম্বরা !
হঙ্গোইরে হায়বা উত্তুনা
চংখিবিদি চুম্বরা !
তাইবং লৈরাং করিনো-
কেনখিবনা মশিলনি ॥

লৈঙোইদা খোঙ্গুল তাখিবা
নোংমা শোয়দনা মূংখিনি ।
থম্মোয়দা চৈনা তুংশিনবা
লিংজেল হাক্লা খামল্লি ।
পুন্নি লৈরাং ইঙেত্তৈ
নোংলৈ নুংশিং ওইবনি ॥

বরানসি, জুলাই ১৯, ইং ১৯৭৭

নুংশি চরোং চৃষী

- নুপা - নুৰা ইনেম মচা পাখং থরায় ওইরিবী !
নুপী - শাবী ইমান মচা নুজা পুন্নি ওইরিবী !
- - - - -
নুপা - নুংশি চরোং চৃষী মীগী মচা ওইরিবী,
লৌদাম করি নোংদা শিংঙেল নাচোম ওইনবু
পাখং নান্না ঙাঙ্কনি ।
নুপী - নুংশি চরোং চৃষী শাবী থংলেন পাম্মুবা,
কোরৌ করি নোংদা তলা পামেল নরুমদা
শাইদাংজবা ফংলনি ।
নুপা - হো.....হো..... হো.....
নুপী - হো.....হো..... হো.....
নুপী - তাইবঙ ঈপাক লাঙ্লে লানসি মাঞ্জ নতুং ইঞ্জরগে;
য়াংদৌ লম্মখাঙদবু হুন্দোকপি নু ননাওবু ।
নুপা - নুজা নুংশি ইরেন যাইদা লেন্নে ওইনা হিংজরিবা,
লাইজ ঈকংলরুবসু থাদোকপি নু পাখংবু ।
নুপী - খারী লৌবুক লাঙ্লে লানসি চেক্রা নতুং ইঞ্জরগে;
নুপা - নোংদোল কোরৌ অহাঙবদা চাঙ্কাফম্মু থিরুসি ।
পা-পী - থরায় মিরেন অনীনি নুংশি খোঙবু নঙ ঐনি;
পাইমিন্নসি তৃফাংননা লৈচিল্লকী মঙলৈবাজ্জা ॥

ইম্ফাল, ১৯৭৭ ইং

ইতা, মাঞ্জ কাদা চংলনি

ইতা, মাঞ্জ কাদা চংলনি;
ঐদি মাঞ্জ কাদা চংলনি।
ইতা উরীরে, ইতা তখেলৈ,
নখোয় ঐবু বারৌনু
লৈহৌরো চংলগে ॥

পুজৈনা নাপু শাবা কাল
ইংঙা ইঙেল শিন্নবা কাল
লৈরাং ওইবী ঐগী পুজি
পাম্মু নাক্তা শাংচরগে-
হায়নবা, থানবা বাংলেন লাক্লেদো ॥

ইতাশা, নখোয়না
নতা ঐ শক্তুনা
পলেম মোংবা মরানয়াইদা লৈহৌখো।
পলেম ইমা লায়রবী,
ইদু নিংথৌ চাউজিবা,
য়েংবিহৌ, কোনবিহৌ ঐদি চংলগে ॥

ইম্ফাল, ১৯৭৭ ইং

নুজা নুংশি নুংঙোল লমদম

নুজা নুংশি নুংঙোল লমদম
পৃক্লিং ইরাং হৌনা লম
থস্মায় ঐগী নুংঙোল্লে ॥

লৌবুক লমহাং উপাল-রাপাল
ইরাং ইপোম হৌরক্লে।
চিংয়া তময়া লৌজীং লৌইয়া
ঙম্মা মরোল লোল্লক্লে
উনবী পৃক্লিং তপথদরে ॥

লৈরাং থস্মাল শক্তম্মি;
থাজ তয়াল চেংলৌনি।
নুংশি শায়োন ওইবীনি;
পাখং ঐগী মঙলাম্মি।
মঙলান নঙগী নরমসিদা
পাখং খোঙদেই হুঞ্জরক্লি ॥

ইস্ফাল, ১৯৭৭ ইং

চৎলসিনে ঐখোয় অনী

- নুপা-নুপী - চৎলসিনে ঐখোয় অনী
তাইবঙ মালং'রাংমদা ।
- নুপা - থরায় হিরেল হোল্লসি
নুপী - পুলি ঈপাক লাল্লসি ॥
- নুপা - নুংশিবা থিরুই নীংবতা মকায়
পামজবা য়েংলুই পেন্দবতা ওই ।
- নুপা - শেম শারো,
নুপী - থৌরাংলো,
নুপা-নুপী - খঙদবা মায়কৈ পাংলসি ॥
- নুপী - তাইবঙ লীপুন থারো
থরায় চেঙ্লা পাইরো
- নুপা - অমম্বা কৌবদি মায়াগী লাংলোম্বি ।
নুপী - মঙাল মায়কৈ তল্লসি
তাল্ল' তোরৈ তুংইমা ।
- নুপা - লৈহৌরসনু পুলি ইরল ।
নুপা - শেম শারো,
নুপী - থৌরাংলো,
নুপা-নুপী - খঙদবা মায়কৈ পাংলসি ॥

ইন্সফাল, সেপ্তে : ২০, ১৯৭৮ ইং

নঙবু লাক্কো ঐগী য়ুমদা

নঙবু লাক্কো ঐগী য়ুমদা
য়েমীংথাগী কোকিল ওইনা ॥

হৈনৌ মপাল হুজাম মপাল
অরেম্বদা শাহনগনু ।
থস্মোয় শৈরোল নুংশি ঙ্গৈশ
অরেম্বদা শকহনগনু ।
সুরনীনে নঙদি ঐগী
লোইনাইদ্রবা ঙ্গৈশগী ॥

লীপুন অমা পুনবীরম্মী
থস্মোয় থস্মোয় অনী পূম্মা ।
কিশি অমা কিবীরম্মী
থরায় থরায় থানদনা ।
খোঙলোয়নিনে নঙদি ঐগী
খৈনাইদ্রবা খোঙচৎকী ॥

ইম্ফাল, ফ্রেব্রু: ১৯৭৯ ইং

অতিয়াদা খল্লিবা

অতিয়াদা খল্লিবা চুমখাঙগী মচু লৌরগা
য়েল্লগেকো নুংলিবা শক্তম ॥

নঙগী শল্লাং মুরবা শল্লাং-
নঙগী শল্লাং চোইজাইর' শল্লাং,
করিনবু য়েকসিবা - য়েল্লগে
থাসিগী অহিংগী অমন্না মচুনা য়েল্লগে ॥

নঙগী চীনবান-
খোইকুম মোমোন মীনোক চীনবান,
য়েল্লগে - অনৌবা নুমিংকী
অয়ুকী ডাঙানবা মচুনা ॥

চীনবান নাকচীদা শম্বু অমত্তং-
রাশি হাপ্পা শম্বু অমত্তং,
নল্লগে-
অরাপ্পা চাংশাংগী অইংবা মচুনা নল্লগে-- ॥

ইম্ফাল, ১৯৮০ ইং

চৎখিনু কৈদৌবগে

চৎখিনু কৈদৌবগে
থশ্মোয় অসি পারে।
তুরেলনা কপহৌবা তারে
লৌবুকু রাহৌবা তারে ॥

চীংশাংগী পরেংলজ্জা
নঙগী খোস্থ্যং য়ৈরি;
লৈচিলগী ফীজঙনুংদা
নঙগী মিরেল লোৎলি;
চৎখিবা তারবা নঙনা
পুখরো ময়ামসে লোইনা ॥

উমংনা হংনি নঙবু
করি খুন্নি ঐনা !
ঈফুৎনা থিনি নঙবু
করম খাঙনি ঐনা !
লাপখিবা তারবা ইনাঙুই
মমহল্লো ময়ামসে লোইনা ॥

ইস্ফাল, ১৯৮১ ইং

অপরাজীতা লৈখোংদা ঐদি

অপরাজীতা লৈখোংদা ঐদি
পুলি অসি কেমজরগে।
মানা লাঞ্জিবা ফাওবা
লৈবু ওন্দুনা লৈজরগে॥

থরায়গী থরায় ওইরিবা মানা
বারৌবিথ্রমাল্লে ঐবু।
পুলিগী পুলি পীরিবা মানা
মীরায়বিথ্রমাল্লে ঐবু !
অপরাজীতা লৈখোংদা ওসি
মাগী খোঙ্গুল উজদরে॥

মহাক্লা পামজবা অপরাজীতাগী
লৈখোংদা শঙদুনা লৈজরগে
শংবান্ন' মচুদা হকচাংসে লুপ্নগে
ইশাসে লৈকাদা তিঞ্জরগে,
ঐহাক্কী ইনাক্তা লাকপীদ্রবসু
লৈরাং মকাদা লাকথিবা যাই॥

ইম্ফাল, ১৪।৯।১৯৮২ ইং

মপোক অসে ইঙেদৈগবু চাংদন্নসিরা

মপোক অসে ইঙেদৈগবু চাংদন্নসিরা
মুংস্রবা থাউমৈগী দোশীগবু পান্দন্নসিরা !
করিবু ইসিগে পুলি চেনাদা
ময়েক্কা ব্রাইহেগা কায়নরে।
করম্মা তমসিগে ঐগী অরাবা
চিনবানগা খোঙ্কেলগা খাইনরে।
নোংজুগী অহিং নোংঙান্দরে।
কাউস্রবা ঈশৈগী সুরগবু
পাংখরুসিরা ঐবু ॥

ব্রাখলগী চাংশাংনা থংলে মীংয়েংবু
মীংয়েংগা পুংকিংগা লংনরে।
শাংচরুই লৈরাং ওই ইঙেল থাজিন্দা
লৈনমগা লৈকাগা মৌনরে।
লাইবক্কা অসুম্মা তম্বীরম্লে
কেনস্রবা লৈগী লৈখোঙ্কবু
পাংখরুসিরা ঐবু ॥



বি. জয়ন্তকুমার শর্মা

ইং ১৯৩৫ জানুয়ারী তাং ১৪ দা ব্রহ্মপুর নহাবম বাচস্পতি
লৈরক, ইন্ফালদা পোকই। অপোকপগী মিং বি. অঙৌবা
শর্মা, অপোকপীগীনা নৌবী দেবী কৌই। মইংগী থাক বি.

এনি । অহানবদা খোয়াথোংদা লৈবা এদল্ট নাইট

হায়ম্বুলদা, মথংদা চুড়াচান্দ হায়ম্বুলদা ওবা ওইরম্মী। ইং ১৯৬১ জুলাই তাং ৯ দা
ওল ইন্দিয়া রেডিও সার্ভিসতা চঙদুনা গৌহাটি, ইন্ফাল অমদি কোহিমা স্টেসন্দা
থবক তৌরল্লাগা এসিস্টেন্ট স্টেসন ডিরেক্টর ওইনা কোহিমাঙ্গী ইং ১৯৯১ আগষ্ট
তাং ৩১ দা থবঙগী পোখাই। রেডিওদা ড্রামা, ফিচর, ম্যাজিকেল ফিচর, ঈশৈ
ময়েক ইদুনা অমদি পুথোজুনা কলাগী সেবা তৌরকই। নোংদোল লীলুা, জাতকী
শৈরোল, মণিপুরগী থোনা ফবা থোনা ফবীশিং নচিংবা লাইরিক ইদুনা ফোঙথ্রে।
রূপরাগ, এম. ডি. ইউ, সঙ্গীত মন্ডল, কলচরেল ফোরম, রাইটস ফোরম, মণিপুরী
সাহিত্য পরিষদ, অপুনবা মণিপুর মতম ঈশৈ কাঙলুপ, ওল মণিপুর ম্যাজিক
এসোসিয়েসননচিংবগী মেম্বর ওইদুনা খৌদাং কয়াদা শরুক য়ারকই। সাহিত্য
অকাদেমীগী মণিপুরী লোনগী এডভাইজরী বোর্ড অমদি মণিপুর স্টেট কলা
একাদেমীগী মেম্বর ওইরকই। মনা-মথুমুচিংবা ফংথ্রে। হৌজিক হৌজিক কলা অমদি
সংস্কৃতিদা থরায় যাওনা চঙশিল্লি।

বি. জয়ন্তকুমার শর্ম্মগী ফোঙথ্রবা লাইরিকশিং :

- ১। নোংদোল লীলুা (ঈশৈ ময়েকী লাইরিক) ১৯৮১
- ২। লৈখল লৈচল (ঈশৈ ময়েকী লাইরিক -অতৈগা ফোঙমিয়ারা) ১৯৮৫
- ৩। জাতকী শৈরোল (জাতকী রারী শৈরেংদা ইথোকপা) ১৯৯২
- ৪। লৈবাক নিংবগী ঈশৈ অমসুং শৈরেং-সম্পাদন তৌবা (সাহিত্য
অকাদেমিনা ফোঙবা) ১৯৯৯
- ৫। মণিপুরগী থোনা ফবা/থোনা ফবীশিং (পুন্সি রারী) এন বি টি না
ফোঙবা-২০০২
- ৬। ফম্বাক লীলাগী আর্টিষ্টশিংগী শম্মপ্লা পুন্সি রারী (২০০৩)
- ৭। পুন্সি ঈশৈ শরু-শরু (ঈশৈ ময়েকী লাইরিক) ২০০৩
- ৮। ফুঙ্গা রারী শিংবুল (খোমজিনবা /শেমশাবা) সাহিত্য অকাদেমিনা
ঈফাঙবা-২০০৩